

విజయవాడ, ఏప్రిల్ 06: నగరంలోని కనకదుర్గమ్మ షేడెడ్ సమీపంలో రహదారిపై కారులో మంటలు ఒక్కసారిగా చెలరేగాయి. దీంతో స్టానికలు వెంటనే అప్రమత్తమై.. కారులో ప్రయాణిస్తున్న వారికి తెలిపారు. వారు వెంటనే కారు ఆపి అందులో నుంచి దిగిపోయారు. ఆ వెంటనే అగ్నిమాపక సిబ్బందికి సమాచారం అందించారు. అగ్నిమాపక సిబ్బంది వెంటనే ఘటన స్థలానికి చేరుకుని మంటలను అదుపు చేశారు. ఈ ఘటనలో కారు దగ్ధమైంది. షార్ట్ సర్క్యూట్ కారణంగానే కారులో మంటలు చెలరేగిస్తున్న పోలీసులు భావిస్తున్నారు. రద్దీ ప్రాంతమైన కనకదుర్గమ్మ షేడెడ్ వద్ద ఈ ఘటన చోటు చేసుకోవడంతో.. భారీగా ట్రాఫిక్ జామ్ అయింది.

Published from Hyderabad, Kadapa, Guntur, Kurnool, Khammam, Vijayawada & Warangal

సంపుటి: 19 సంఛిక: 138

కడప, మంగళవారం, 7 ఏప్రిల్ 2026

పేజీలు: 8

వెల: 1.00



## అందుకే యాక్షన్ ప్లాన్..

### బ్యాంక్లో నగదు దాచుకున్నట్లు నీటిని భూమిలో దాచుకోవాలి: సీఎం

అనంతపురం, ఏప్రిల్ 06: బ్యాంక్లో నగదు దాచుకున్నట్లు మనం నీటిని భూమిలో దాచుకోవాలని రాష్ట్ర ప్రజలకు ఆంధ్రప్రదేశ్ ముఖ్యమంత్రి నారా చంద్రబాబు నాయుడు పిలుపునిచ్చారు. సోమవారం అనంతపురం జిల్లా యాడికిలో సీఎం పర్యటించారు. నీటి భద్రత - సాగునీటి సంఘాల బాధ్యత కార్యక్రమంలో ఆయన పాల్గొన్నారు. సాగునీటి సంఘాలు, రైతులతో ఏపీ సీఎం చంద్రబాబు సమావేశమయ్యారు. ఈ సందర్భంగా ఆయన మాట్లాడుతూ.. నీటిని సంరక్షించుకోవడానికే వంద రోజుల యాక్షన్ ప్లాన్ చేపట్టమని స్పష్టం చేశారు. పరిగెత్తే నీటిని నిలబెట్టాలి.. నిలబడిన నీటిని నిల్వ చేయాలి.. జలాశయాలు నింపేందుకు ప్రయత్నించాలన్నారు. ఇంకుడు గుంతలు, చెక్ డ్యామ్లు, తుంపర సేద్యం, సూక్ష్మసేద్యం వంటివి గతంలో చేపట్టామని వివరించారు.

నీటి కుంటలు, కాలువలు, చెరువుల్లో మట్టి తీసి పొలాల్లో వేశామని ఏపీ సీఎం గుర్తు చేశారు. నీటి భద్రతా కార్యక్రమంలో భాగస్వామ్యం కావాలని రైతులు, సాగునీటి సంఘాలకు సూచించారు. మైక్రో ఇరిగేషన్లో తాము చేసింది.. దేశం మొత్తం అనుసరించినట్లున్నారు. ప్రస్తుతం మైక్రో ఇరిగేషన్లో రూ.1,031 కోట్లు ఖర్చు చేస్తూ దేశంలో సరిగ్గా ఉన్నామన్నారు.

ట్రైవీ ఇరిగేషన్ వల్లే రాయలసీమ హార్టికల్చర్ హబ్గా మారిందని సీఎం చంద్రబాబు చెప్పారు. హార్టికల్చర్లో దేశంలోనే ఏపీ అగ్రస్థానంలో ఉందన్నారు. గత ఏడాది వేసవి ముందు 8, వేసవి తర్వాత 3 మీటర్ల మేర భూగర్భ జలాలు ఉన్నాయని పేర్కొన్నారు. జిల్లాలో గతంలో 13 మీటర్ల మేర ఉంటే.. ప్రస్తుతం అవి 11 మీటర్ల ఉన్నాయని తెలిపారు.

వర్షాకాలం కంటే ముందు 6 మీటర్ల లోతు, ఆ తర్వాత 3 మీటర్ల కంటే తక్కువగా నీరు చూడాల్సి ఉందని ఏపీ సీఎం చంద్రబాబు తెలిపారు. అలా చేయగలిగితే రాష్ట్రంలో నీటి ఎద్దడి అనేది ఉండదన్నారు. రాయలసీమలోనూ ప్రతి ఎకరాకు నీరు ఇచ్చే బాధ్యత తనదని ఈ సందర్భంగా ఆయన ప్రకటించారు.

రాష్ట్రవ్యాప్తంగా ఒక్క ఖరీఫ్కు 547 టీఎంసీలు, రబీకి 343 టీఎంసీలు నీరు అవసరమవుతుందని సీఎం చంద్రబాబు తెలిపారు. పరిశ్రమలకు 28, తాగు నీటికి 158 టీఎంసీల చొప్పున మొత్తంగా

1,300 టీఎంసీల వరకూ మనకు అవసరం అవుతాయని వివరించారు. ఈ ఏడాదిలో 74 టీఎంసీల నీరు అనంతపురం వరకూ తీసుకు వచ్చామని ఆయన గుర్తు చేశారు.

వైసీపీపై నిప్పులు చెరిగిన సీఎం..

గత పాలకులు మనకు అడ్డం లేకుండా చేశారంటూ వైసీపీపై సీఎం చంద్రబాబు నిప్పులు చెరిగారు. ఇప్పుడు మీ రాజధాని ఏదంటే అమరావతి అని గర్వంగా చెప్పే రోజు వచ్చిందని ఆయన సంతోషం వ్యక్తం చేశారు. గతంలో రాజధాని విషయంలో మూడు ముక్కలాట అడగడం.. ఇక మనకు ఒక్కటే రాజధాని నగరం అని పేర్కొన్నారు.

పార్లమెంటులో 50 పార్టీలు ఉంటే అందులో వైసీపీ మినహా 49 పార్టీలు రాజధాని అమరావతికి మద్దతు పలికాయని సీఎం చంద్రబాబు వివరించారు. ఒక్క దిక్కు చూచిన వైసీపీ మాత్రమే రాష్ట్రానికి ద్రోహం చేసిందని ఆగ్రహం వ్యక్తం చేశారు. పిచ్చి ముదిరి మావిగన్ అనే పేరు తెరపైకి తెచ్చారని వైసీపీ అధినేతపై సీఎం చంద్రబాబు మండిపడ్డారు.

రాజధాని అమరావతి అని పలకడానికి కూడా ఇష్టం లేని వ్యక్తులు మావిగన్ అంటున్నారని సీఎం చంద్రబాబు వ్యంగ్యంగా అన్నారు. బాబాయిని చంపి తన చేతిలో కత్తి పెట్టిన వాళ్లు ఎలాంటి రాజకీయమైనా చేస్తారంటూ వైసీపీ నేతల వైఖరిని ఈ సందర్భంగా సీఎం చంద్రబాబు ఎండగట్టారు. రాజధాని అమరావతి పనులు వేగంగా జరుగుతుంటే.. అవి చూసి సహించలేక ఈ విమర్శలు చేస్తున్నారని తెలిపారు.

రాష్ట్రానికి పెట్టుబడులు, ఉద్యోగాలు వస్తుంటే ఓర్వలేకపోతున్నారని వైసీపీ నేతల తీరుపై ఏపీ సీఎం ఆగ్రహం వ్యక్తం చేశారు. ఆడబిడ్డల జోలికి వస్తే వారికి అదే చివరి రోజు అవుతుందని హెచ్చరించారు. దేవాలయాలపై దాడులు చేసి తిరిగి ప్రభుత్వంపై ఎదురుదాడి చేస్తున్నారంటూ వైసీపీ నేతల తీరుపై మండిపడ్డారు. తిరుమలలో శ్రీవారి ప్రసాదాన్ని కట్టి నెయ్యితో ఘోర అవచారం చేశారని ఆవేదన వ్యక్తం చేశారు. జలధారతో ప్రతి ఎకరానికీ జలచరతి ఇచ్చేలా కార్యాచరణ చేపడదామని ప్రజలకు సీఎం చంద్రబాబు స్పష్టం చేశారు.



## అడ్డంగా బుక్కయ్యారు..!

### పోలీసులకు చిక్కిన నకిలీ కరెన్సీ ముఠా.. పక్కా ప్లాన్తో అడ్డంగా బుక్కయ్యారు..


పశ్చిమ గోదావరి: జిల్లాలో నకిలీ కరెన్సీ ముఠా గుట్టును పోలీసులు రట్టు చేశారు. ఫేక్ కరెన్సీ మార్కుకునేందుకు వచ్చిన ముఠా పోలీసులకు అడ్డంగా బుక్కయ్యింది. నిందితుల నుంచి రూ.2 కోట్లపైగా నకిలీ నగదును స్వాధీనం చేసుకుని వారిని అరెస్టు చేశారు. పక్కా సమాచారంతో ప్లాన్ వేసి ముఠా సభ్యులకు షాక్ ఇచ్చారు పోలీసులు. ఈ ఘటన జిల్లా కేంద్రం భీమవరంలో జరిగింది.

తూర్పుగోదావరి జిల్లా బిక్కవేలుకు చెందిన కొవ్వూరి గోపిచంద్రారెడ్డి, ఏలూరు జిల్లా జంగారెడ్డిగూడెంకు చెందిన వేముల మోహనసాయి, బర్ల సుధీర్ అనే వ్యక్తులు మార్కెట్లో ఫేక్ కరెన్సీ సరఫరా చేస్తున్నారు. అయితే, రూ.లక్షలకు రూ.3లక్షల ఫేక్ కరెన్సీ

ఇస్తామని భీమవరానికి చెందిన శివశంకర్ను ఈ ముఠా సమ్మించింది. రూ.3 లక్షలు ఇస్తే రూ.9 లక్షలు ఇచ్చేలా మాట్లాడుతున్నారు. అయితే, ఫేక్ కరెన్సీకి బదులుగా డమ్మీ కరెన్సీని చూపించారు ముఠా సభ్యులు. అనుమానం వచ్చి పోలీసులకు శివశంకర్ సమాచారం ఇచ్చారు. పక్కా పథకం ప్రకారం నోట్లు మార్పిడి జరిగే ప్రాంతంలో పోలీసులు మాటలు వేశారు.

కరెన్సీ మార్కుకునే సమయంలో చాకచక్యంగా ముఠాను అరెస్టు చేశారు. గోపిచంద్రారెడ్డి, వేముల మోహనసాయిని అరెస్టు చేయగా.. బర్ల సుధీర్ పరారయ్యాడు. వారి నుంచి రూ.2.9 కోట్ల విలువగా చూపించే డమ్మీ నోట్లు స్వాధీనం చేసుకున్నారు. అలాగే కారును సీజ్ చేశారు. కాగా, పారిపోయిన నిందితుడి కోసం గాలింపు చర్యలు కొనసాగుతున్నాయి.

### ఘోరం.. పిడుగుపాటుకు ఒకరి మృతి, నలుగురికి తీవ్రగాయాలు..



మార్కాపురం: ఆంధ్రప్రదేశ్లో వరుస పిడుగుపాటులు తీవ్ర విషాదాన్ని మిగుల్చుతున్నాయి. నిన్న(అదివారం) శ్రీకాకుళం, తిరుపతి జిల్లాల్లో పిడుగులు పడి ముగ్గురు మృతిచెందారు. కాగా, నేడు మార్కాపురం జిల్లాలోనూ ఘోర విషాదం చోటు చేసుకుంది. పుల్లలచెరువులోని మొక్కజొన్న ఫ్యాక్టరీపై పిడుగుపడింది. పిడుగుపాటుకు గురై కన్నయ్య(28) అక్కడికక్కడే ప్రాణాలు కోల్పోగా.. మరో నలుగురికి తీవ్రగాయాలు అయ్యాయి. గాయపడిన వారిని యర్రగండపాలెం ప్రభుత్వ ఆస్పత్రికి తరలించారు. బాధితుల పరిస్థితిపై పూర్తి వివరాలు తెలియాల్సి ఉంది.

యోగేశ్వరి(15) వర్షం కారణంగా చెట్టు కిందకు వెళ్లారు. ఆ సమయంలో భారీ పిడుగుపడి వారిద్దరూ ప్రాణాలు కోల్పోయారు. అలాగే తిరుపతి జిల్లాలోనూ పిడుగుపాటు ఓ వ్యక్తి మృతిచెందాడు. శ్రీకాళహస్తి మండలం కలవగుంటలో ఈ ఘటన చోటు చేసుకుంది.

కల్లు గీసేందుకు వెళ్లిన కార్మికుడు వి.కామరాజ్(35)పై పిడుగుపడడంతో తుదిశ్వాస విడిచాడు. కామరాజ్ను వెంకటగిరి ప్రభుత్వ ఆస్పత్రికి తరలించగా.. అప్పటికే మృతిచెందినట్లు వైద్యులు ప్రకటించారు. అయితే, బంగాళాఖాతంలో ద్రోణీ విస్తరించి ఉన్న కారణంగా ఏపీ వ్యాప్తంగా పిడుగులతో కూడిన వర్షాలు కురుస్తున్నాయి. దీంతో రైతులు, రైతు కూలీలు, పశువుల కాపరులు అప్రమత్తంగా ఉండాలని ఏపీ విపత్తు నిర్వహణ సంస్థ ఎండీ ప్రఖర జైన్ తెలిపారు.

అదివారం నాడు శ్రీకాకుళం జిల్లా మందన మండలం బి.కేసుపురంలో భారీ వర్షం కురిసింది. అప్పటికే పొలం పనుల కోసం వెళ్లిన తల్లికుమార్తె మడియ కృష్ణవేణి(35), మడియ

### ఏపీలో భిన్న వాతావరణం.. ఒకవైపు ఎండలు.. మరోవైపు వర్షాలు

విశాఖపట్నం: రానున్న రెండురోజుల్లో రాష్ట్రంలో భిన్న వాతావరణ పరిస్థితులు నెలకొననున్నాయి. కొన్ని జిల్లాల్లో తీవ్ర ఎండలు, మరికొన్ని చోట్ల పిడుగులతో కూడిన వర్షాలు పడే అవకాశం ఉంది. దక్షిణ కోస్తాంధ్ర - పశ్చిమమధ్య బంగాళాఖాతం మీదుగా ఉపరితల ఆవర్తనం కొనసాగుతుండగా.. రాయలసీమ పరిసర ప్రాంతాలపై మరో ఉపరితల ఆవర్తనం విస్తరించి ఉంది. వీటి ప్రభావంతో సోమ, మంగళవారాల్లో.. మేఘావృతమైన వాతావరణంతో పిడుగులతో కూడిన వర్షాలు పడొచ్చని రాష్ట్ర విపత్తుల నిర్వహణ సంస్థ ఓ ప్రకటనలో తెలిపింది. శ్రీకాకుళం, విజయనగరం, పార్వతీపురం మన్యం, అల్లూరి సీతారామరాజు,

అనకాపల్లి, కాకినాడ, తూర్పుగోదావరి, పశ్చిమగోదావరి జిల్లాల్లోని కొన్ని ప్రాంతాల్లో పిడుగులతో కూడిన ఓ మోస్తరు వర్షాలు కురిసే అవకాశం ఉంది. ఏలూరు, కృష్ణా, ఎన్టీఆర్, గుంటూరు, బాపట్ల, పల్నాడు, మార్కాపురం, ప్రకాశం, నెల్లూరు, అన్నమయ్య, చిత్తూరు, తిరుపతి జిల్లాల్లో అక్కడక్కడ పిడుగులతో కూడిన తేలికపాటి వర్షాలు కురిసే అవకాశం ఉంది. సోమవారం పోలవరం జిల్లా చింతూరు, ఎన్టీఆర్ జిల్లా జి.కొండూరు, ఇబ్రహీంపట్నం మండలాల్లో వడగాలుల ప్రభావం ఉండనుంది. రాష్ట్రంలో ఎండలు సుర్రుమంటున్నాయి. అదివారం పార్వతీపురం మన్యం జిల్లా వీరభట్లం, నెల్లూరు జిల్లా నెల్లూరుపాలెంలో అత్యధికంగా 42.4 డిగ్రీలు ఉష్ణోగ్రతలు నమోదయ్యాయి.

### రాష్ట్రపతి భవన్కు చేరిన.. అమరావతి చటబద్ధత బిల్లు..



## రాష్ట్రపతి భవన్కు.. అమరావతి బిల్లు

న్యూఢిల్లీ: ఆంధ్రప్రదేశ్ రాజధాని అమరావతికి శాశ్వత చట్టబద్ధత కల్పించే దిశగా కీలక ముందడుగు పడింది. పార్లమెంట్ ఉభయ సభల ఆమోదం పొందిన ఆంధ్రప్రదేశ్ పునర్విభజన చట్ట సవరణ బిల్లు-2026.. సోమవారం రాష్ట్రపతి భవన్కు చేరుకుంది. లోక్ సభ సచివాలయం ఈ బిల్లును రాష్ట్రపతి ఆమోదం కోసం పంపింది.

ఘట్టం ముగిసింది. లోక్ సభ, రాజ్య సభలో సుమారు ఐదు గంటల పాటు ఈ బిల్లుపై చర్చ జరిగింది. వివిధ పార్టీల సభ్యులు తమ అభిప్రాయాలను వ్యక్తం చేయగా.. కేంద్ర ప్రభుత్వం బిల్లు ప్రాధాన్యాన్ని వివరించింది. చర్చ అనంతరం ఎలాంటి సవరణలు లేకుండా ఉభయ సభలు ఆమోదం తెలిపాయి. ప్రస్తుతం ఈ బిల్లు రాష్ట్రపతి పరిశీలనలో ఉంది. రాజ్యగ నిబంధనల ప్రకారం న్యాయనిపుణులతో సంప్రదింపులు జరిపిన అనంతరం రాష్ట్రపతి సంతకం చేయనున్నారు.

అమరావతి చట్టబద్ధతపై పార్లమెంట్లో అత్యంత కీలకమైన

# సంపాదకీయం

## యుద్ధం ఆగేదెలా...

అటు ఇరాన్, ఇటు అమెరికా రెండు దేశాలు ఎక్కడ తగ్గడం లేదు... ఎవరికి వారు పై చేయి అని చూపించుకొనేందుకు కష్టపడుతున్నారు. ఈ పరిస్థితుల్లో యుద్ధం ఆగేదెలా అనేది మిలియన్ల దాలర్ల ప్రశ్న. మేం విధించిన డెడ్ లైన్ లోగా హోర్నుజ్ జలసంధిని తెరవకపోతే తీవ్ర పరిణామాలు ఎదురవుతాయని అమెరికా అధ్యక్షుడు ట్రంప్ ఇరాన్ కు హెచ్చరికలు జారీ చేశారు. అయితే హోర్నుజ్ ను తెరవడానికి.. దాని ద్వారా వచ్చే ఆదాయంతో కొంత వాటాను తమ దేశానికి ఇవ్వాలని ఇరాన్ కొత్త కండిషన్ పెట్టింది. తమను నాశనం చేయాలని చూస్తే తీవ్ర పరిణామాలు ఎదురవుతాయని.. ఎర్ర సముద్రంలోని మరో కీలక జలసంధిని కూడా టార్గెట్ చేస్తామని వార్షింగ్ ఇచ్చింది. ఇజ్రాయెల్-అమెరికా, ఇరాన్ మధ్య జరుగుతోన్న యుద్ధం నెక్స్ట్ లెవెల్ కు వెళ్లే సూచనలు కనిపిస్తున్నాయి. హోర్నుజ్ జలసంధి విషయంలో ఇరుదేశాలు పంతానికి పోతున్నాయి. ఈ జలసంధిని తెరవడానికి గడువు దగ్గరపడుతోందని.. ఆ టైంలోగా తెరవకపోతే మీ అంతు చూస్తామని ఓవైపు ట్రంప్ హెచ్చరిస్తున్నారు. మరోవైపు ఇరాన్ సైతం తగ్గేదేలే అన్నట్టుగా బదులిస్తుంది. అమెరికా బెదిరింపులను టెప్రోస్ ఏమాత్రం పట్టించుకోవడం లేదు. దీంతో గల్ఫ్ యుద్ధం తారా స్థాయికి చేరుకుంటుందనే ఆందోళనలు వ్యక్తం అవుతున్నాయి. హోర్నుజ్ జలసంధిని తెరవకపోతే మంగళవారం ఇరాన్ లోని విద్యుత్ ఫ్యాంట్లు, వంతెనలను లక్ష్యంగా చేసుకొని దాడులు చేస్తామని ట్రంప్ హెచ్చరించారు. సోషల్ మీడియా పోస్టులో బాతులతో ఆయన రెచ్చిపోయారు. ట్రంప్ హెచ్చరికల పట్ల ఇరాన్ పార్లమెంట్ స్పీకర్ ఎంబీ ఫులిబఫ్ తీవ్రంగా స్పందించారు. ఇరాన్ కు వ్యతిరేకంగా అలాంటి చర్యలు తీసుకుంటే.. అమెరికాతోపాటు పశ్చిమాసియా దేశాలు తీవ్ర పరిణామాలను ఎదుర్కోవాలి అంటుందని ఫులిబఫ్ హెచ్చరించారు. ట్రంప్ అడ్మినిస్ట్రేషన్ పెంచుతున్నారని.. అస్థిరతలోకి నెట్టిస్తున్నారని.. ఆయన నిర్లక్ష్యంగా అడుగులేస్తున్నారని.. ఇవన్నీ కలిసి అమెరికా పరిస్థితి సరకంలా మారుతోందని ఫులిబఫ్ ఎక్స్ ప్రెస్ చేసిన పోస్టులో ఆరోపించారు. ఇజ్రాయెల్ ప్రయోజనాలకు అనుగుణంగానే పశ్చిమాసియాలో అమెరికా చర్యలు ఉంటాయని.. ఇజ్రాయెల్ ప్రధాని నెతన్యాయూ మాటలు విని గల్ఫ్ ప్రాంతాన్ని ట్రంప్ తగలబెడుతున్నారని ఫులిబఫ్ మండిపడ్డారు. యుద్ధ నేరాల ద్వారా ట్రంప్ సాధించేది ఏమీ లేదని.. ఇరాన్ ప్రజల హక్కులను గౌరవించి.. ప్రమాదకరమైన యుద్ధాన్ని ముగించడమే ఈ సమస్య ఏకైక పరిష్కారమని ఇరాన్ నేత తన పోస్టులో పేర్కొన్నారు. హోర్నుజ్ ను తిరిగి తెరవడానికి టెప్రోస్ ఓ కొత్త షరతును విధించింది. యుద్ధం వల్ల జరిగిన నష్టానికి పరిహారంగా.. హోర్నుజ్ మార్గం ద్వారా వచ్చే ఆదాయంలో కొంత భాగాన్ని ఇరాన్ కు కేటాయిస్తేనే.. ఈ జలసంధి గుండా రవాణాకు అనుమతి ఇస్తామని ఇరాన్ అధ్యక్షుడి అధికార ప్రతినిధి సయ్యద్ మహ్మద్ మెహదీ తబాతబెయి స్పష్టం చేశారు. అమెరికా మూర్ఖం మళ్లీ అవే తప్పులు చేసే ఆలోచనలో ఉన్నట్లయితే.. ప్రపంచదేశాలకు వెళ్లే చమురు, గ్యాస్ సరఫరాను.. వాణిజ్యాన్ని ఒకే ఒక సిగ్నల్ తో స్తంభింపజేయవచ్చని వారు గ్రహిస్తారు అని ఇరాన్ నువ్రిం లీడర్ అలీ ఖమేనీకి విదేశాంగ సలహాదారుగా పని చేసిన అలీ అక్బర్ వెలాయతి హెచ్చరించారు. తమ రెసిస్టెంట్ ఫ్రంట్ ఎర్ర సముద్రంలోని బాబ్ ఎల్ మాండేబ్ జలసంధిని టార్గెట్ చేయచ్చని ఆయన వార్షింగ్ ఇచ్చారు. ప్రపంచ వాణిజ్యంలో 12 శాతం బాబ్ ఎల్ మాండేబ్ జలసంధి ద్వారా జరుగుతోంది. గతంలో ఈ జలసంధిని యెమెన్ లోని ఇరాన్ అనుకూల హోతి బలగాలు టార్గెట్ చేశాయి. ఇప్పటికే హోర్నుజ్ గుండా రవాణా దాదాపుగా నిలిచిపోవడంతో ప్రపంచవ్యాప్తంగా ముడి చమురు, గ్యాస్ ధరలు పెరిగాయి. బాబ్ ఎల్ మాండేబ్ ద్వారా నౌకల రాకపోకలు కూడా నిలిచిపోతే దాని ప్రభావం ప్రపంచ దేశాలపై మరింత తీవ్రంగా ఉంటుంది. పశ్చిమాసియా యుద్ధంలో అమెరికాకు మరో ఎదురుదెబ్బ తగిలింది. అమెరికా వైమానిక దళానికి చెందిన రెండు సీ-130 విమానాలను కూల్చేసినట్లు ఇరాన్ రెవెల్యూషనరీ గార్డ్స్ ప్రకటించింది. ఇస్రాహేల్ ప్రాంతంలో అమెరికాకు చెందిన రెండు సీ-130 విమానాలు, రెండు బ్లక్ హాక్ హెలికాప్టర్లను కూల్చేసినట్లు ఇరాన్ సైన్యం వెల్లడించింది. అమెరికాకు చెందిన ఈ-15ఐ ఫైటర్ జెట్ కూలిపోయిన సంగతి తెలిసిందే. ఈ ఘటనలో అమెరికాకు చెందిన ఓ ఫైలెట్ గల్లంతు కాగా.. ఆ ఫైలెట్ కోసం అమెరికా రెస్క్యూ ఆపరేషన్ నిర్వహించింది. ఈ రెస్క్యూ ఆపరేషన్ కోసం దక్షిణ ఇస్రాహేల్ ప్రావిన్స్ లోని ఓ మూతపడిన విమానాశ్రయాన్ని అమెరికా ఉపయోగించుకుందని ఇరాన్ సైన్యం వెల్లడించింది. ఫైలెట్ ను రక్షించే నెపంతో, దక్షిణ ఇస్రాహేల్ లోని ఒక మూతపడిన విమానాశ్రయంలో మోసపూరితమైన మిషన్ ను అమెరికా ఫ్లైన్ చేసిందన్న ఇరాన్ సైన్యం.. ఈ ఆపరేషన్ ను పూర్తిగా భగ్నం చేసినట్లు తెలిసింది. ఈ మేరకు ఇరాన్ సైన్యం కేంద్ర కమాండ్ ప్రతినిధి ఖతమ్ అల్ అస్మీయా ఇబ్రహీం జొల్పూరి అన్నారు. ఈ ఆపరేషన్ లో రెండు సీ-130 సైనిక రవాణా విమానాలు, రెండు బ్లక్ హాక్ హెలికాప్టర్లు ధ్వంసమైనట్లు తెలిపారు. మరోవైపు గల్లంతైన ఫైలెట్ ను గుర్తించేందుకు అమెరికా చేపట్టిన రెస్క్యూ ఆపరేషన్ లో భాగంగా అనేక ఎగిరే వస్తువులను.. ఇరాన్ రివల్యూషనరీ గార్డ్స్ ధ్వంసం చేసినట్లు ఆ దేశ మీడియా పేర్కొంది. మరోవైపు గల్లంతైన ఫైలెట్ ను తమ దళాలు కాపాడినట్లు ట్రంప్ వెల్లడించారు. మరోవైపు.. దక్షిణ లెబనాన్ లోని కఫర్ హట్టా ప్రాంతంపై ఆదివారం ఇజ్రాయెల్ జరిపిన దాడిలో ఏడుగురు పనిపోయారు. వీరిలో ఒకే కుటుంబానికి చెందిన ఆరుగురు ఉన్నట్లు లెబనాన్ సివిల్ డిఫెన్స్ విభాగం అధికారులు వెల్లడించారు. ఈ ప్రాంతం ఇజ్రాయెల్ సరిహద్దుకు చాలా దూరంలో ఉందని తెలిపారు.

# 'మూవింగ్స్' ట్రెండింగ్...

విజయవాడ, ఏప్రిల్ 5, సోషల్ మీడియాలో ప్రతి రోజూ చాలా ట్రెండ్ అవుతుంటాయి. అలా ఫేబుస్ అయిన పదాలు, క్రైమ్ స్టోరీస్, రియల్ సంఘటనలను మూవీస్ గా తెరకెక్కించడం మనం చూశాం. కొన్నింటిని సాంగ్ లిరిక్స్ లోనూ వాడుతుంటారు. గతంలో చాలా వరకూ అలాంటి ట్రెండింగ్ వర్క్ సినిమాలూ వచ్చాయి. తాజాగా అలాంటి రిసెంట్ వర్క్ ను మూవీ టైటిల్ గా రిజిస్టర్ చేయించినట్లు ప్రచారం సాగుతోంది. గత రెండు రోజులుగా ఏ నోట విన్నా, సోషల్ మీడియాలో ఎక్కడ చూసినా మూవింగ్స్ పేరే వినిపిస్తోంది. ఏపీ మాజీ సీఎం, వైసీపీ అధినేత జగన్ తాజా డ్రైన్ మీట్ లో ఈ కొత్త పదాన్ని ఇంట్రడ్యూస్ చేశారు. కేంద్ర ప్రభుత్వం పార్లమెంటులో అమరావతిని శాశ్వత రాజధానిగా చట్టబద్ధత కల్పించిన సందర్భంగా... ఆయన డ్రైన్ మీట్ పెట్టారు. ఈ బిల్లును వైసీపీ ఎంపీలు వ్యతిరేకించారు. ఈ క్రమంలో ఆయన డ్రైన్ మీట్ లో మలిపట్టుం - విజయవాడ - గుంటూరు ప్రాంతాలను కలుపుతూ రాజధాని ఏర్పాటు చేయాలంటూ కొత్త ప్రతిపాదన తెరపైకి తెచ్చారు. మలిపట్టుంలో ఓం, విజయవాడలో ఎం, గుంటూరులో ఉజబెను తీసుకుని మూవింగ్స్ అని పేరు పెట్టాలని సూచించారు. ఈ పేరు సచ్చకపోతే అమరావతి పేరుతోనే ఆ ప్రాంతాన్ని కాపిటల్ గా చేయాలని అన్నారు. దీంతో ఆ పేరు మార్చేటాలోంది. మూవింగ్స్ ప్రతిపాదనపై జగన్ సపోర్టర్స్ ఆయనకు మద్దతుగా సోషల్ మీడియాలో పోస్టులు పెడుతుంటే... కేంద్రం వైసీపీ అధినేతపై తీవ్ర విమర్శలు చేస్తున్నారు. ఆ పార్టీ నేతలు సైతం భవిష్యత్తులో మూవింగ్స్ రాజధాని అవుతుందంటూ కామెంట్స్ చేస్తున్నారు. అలా ఈ పదం వైరల్ అయ్యింది. ఈ క్రమంలో పేరుతో టాలీవుడ్ ప్రొడ్యూసర్ ఫిలిం ఛాంబర్ లో టైటిల్ రిజిస్టర్ చేయించినట్లు తెలుస్తోంది. భవిష్యత్తులో ఈ పేరుతో

మూవీ తీయబోతున్నారంటూ ప్రచారం సాగుతోంది. ఇందులో నిజా నిజాలు తెలియాలి ఉంది. మరి పేరుతో ఎలాంటి జానరీ మూవీ తీస్తారో అంటూ కొందరు ప్రశ్నిస్తున్నారు. పొలిటికల్ జానరీ అయితే బెటర్ అంటూ సలహాలు ఇస్తున్నారు. ఆచరణలో ఎప్పుడయ్యే ? ఏపీలో ప్రధాన ప్రతిపక్షం వైసీపీ ఒక ప్రతిపాదన అమరావతి రాజధానికి ఆల్టర్నేషన్ గా చేసింది. దానిని ప్లాన్ బీగా చెప్పుకుంటోంది. దానికి మూవింగ్స్ అని పేరు కూడా పెట్టారు. అయితే ప్రత్యర్థులతో పాటు విమర్శలు బుద్ధి జీవులు అంతా అది మూవింగ్స్ కాదు ఎండమావిగ్స్ అని అంటున్నారు. ఎందుకంటే ఈ ప్రతిపాదన చాలా అలస్యంగా వచ్చింది. అంతే కాదు ఇప్పుడు ఏపీలో ఉన్న పరిస్థితుల్లో దీని సాధ్యసాధ్యాలు పరిశీలించిన వారు అయ్యేది ఉండదని అంటున్నారు.. అది ఆచరణలో అయ్యేనా అంటే కాదనే చెబుతారు. ఎందుకంటే అమరావతికి ఇప్పుడు చట్ట బద్ధత అనే రాజ్యాంగ భద్రత ఉంది. అంతే కాదు న్యాయపరమైన రక్షణ కూడా ఉంది. అమరావతి రాజధానిగా ఏపీకి నిర్ణయిస్తూ పార్లమెంట్ ఆమోదించింది. రాష్ట్రపతి రాజ ముద్రతో ఇక రావడమే అలస్యం. అది కూడా జరిగి తీరుతుంది. అలాంటి అమరావతిని కడపడం సాధ్యమే అంటే అసాధ్యం అని రాజ్యాంగ నిపుణులు అంటున్నారు: ఇక రేపటి రోజున ఏపీలో వైసీపీ అధికారం చేపడితే అమరావతికి బదులుగా మూవింగ్స్ అంటూ రాజధాని మార్పు చేయడం సాధ్యమేనా అంటే కాదనే చెబుతారు. ఎలా అంటే పార్లమెంట్ లో మెజారిటీ సభ్యులు విభజన చట్టంలోని సవరణను ఆమోదించాలి. నిన్ను అంతా చూశారు, కాంగ్రెస్ సహా దేశంలోని అన్ని అధికార బీజేపీ విపక్ష కాంగ్రెస్ సహా దేశంలోని అన్ని పార్టీలు అమరావతికి జై కొట్టాయి. మళ్లీ అమరావతి కాదు మూవింగ్స్ పేరుని చేర్చాలని అంటే మాత్రం వారు

ఎందుకు అంగీకరిస్తారు. పైగా అక్కడ అప్పటికి ఎంతో కొంత నిర్మాణాలు జరుగుతాయి కదా ఆ భూములను ఏమీ చేస్తారని ప్రశ్నించకుండా ఉండరు కదా అని మేధావులు అంటున్నారు. ఇక 2019లో అయితే అమరావతిలో ఏమీ వర్క్ జరగలేదు కాబట్టి వైసీపీ ప్రభుత్వం మూడు రాజధానులు అని ప్రతిపాదించగలిగింది. అయినా సరే న్యాయ స్థానాలలో అది వీగిపోయింది. కానీ ఎంత కాదనున్నా 2029 నాటికి అమరావతి రాజధానికో కీలక ప్రభుత్వ భవనాల నిర్మాణం జరుగుతుంది. ప్రైవేట్ సంస్థలకు ఇచ్చిన భూములలో నిర్మాణాలు జరిగితే యాక్టివీటీ స్టార్ట్ అవుతుంది. కానీ ఆ విషయం ఎవరూ చెప్పలేరు కానీ కూలమి ప్రభుత్వం అయితే పట్టుదలగా ఉంది కాబట్టి ఈ విషయంలో కొంత మేర ప్రగతి కనిపిస్తుంది. ఇలాంటి పరిస్థితుల్లో ఎవరైనా ముందుకు సాగుతారు తప్ప వెనక్కి వెళ్ళేది ఉండదు, దాంతో రేపటి రోజున వైసీపీకి అధికారం దఖలు పడి ఆ పార్టీ ఎంపీల మద్దతు కేంద్రానికి అవసరం అయినా ఈ విషయంలో మాత్రం కేంద్రం నుంచి సాయం చేసేది ఉండదు, పైగా ఒక చోట రాజధాని అనుకుని కొంత పనులు చేసి మళ్లీ మారుస్తామంటే జనాలు కూడా నెగిటివ్ అవుతారు అన్నది అంతా గుర్తుంచుకోవాల్సి ఉంది. అయితే వైసీపీ అధికారంలోకి వస్తే మాత్రం మూవింగ్స్ పేరుతో విజయవాడ గుంటూరు, మలిపట్టుమలో కొంత మేర అభివృద్ధి చేయవచ్చు. లేదా ఇంకా ముచ్చట పడితే సీఎం ఆఫీసు కూడా అక్కడ నుంచి నడవవచ్చు కానీ అమరావతి రాజధాని మాత్రం అలాగే చట్టబద్ధతతో ఉంటుంది. పైగా అమరావతిలోనే అన్ని ప్రభుత్వ ఆఫీసులు ఉంటే వేరే చోట నుంచి పాలన జరిపించడం కూడా ఆచరణలో అంత సహేతుకం అనిపించుకోదు. ఏది ఏమైనా మూవింగ్స్ అన్నది ఎండమావిగా మారుతుండా అన్న చర్చ అయితే సాగుతోంది. చూడాలి మరి ఏమి జరుగుతుందో.

# ఆ విదుగురు హిట్ విస్సే...

గుంటూరు, ఏప్రిల్ 5, ఆంధ్రప్రదేశ్ ముఖ్యమంత్రి చంద్రబాబు నాయుడు స్పష్టంగా చెప్పేశారు. తరచూ వివాదాల్లో ఇరుక్కునే ఎమ్మెల్యేలు వన్ టైమ్ ఎమ్మెల్యేలుగానే మిగిలిపోతారని చెప్పారు. అంటే ఎమ్మెల్యేలకు స్పష్టంగా చెప్పేశారు. ఏమాత్రం వివాదాల్లో ఇరుక్కున్నా తాను టీకెట్ ఇచ్చేది లేదని ఆయన చెప్పకనే చెప్పారు. ఇప్పటికిప్పుడు చర్యలు ఉండకపోవచ్చు. కానీ భవిష్యత్ లో మాత్రం వారికి టీకెట్ ఇచ్చే విషయంలో ఈ వివాదాలన్నీ కౌంటే అవుతాయని చంద్రబాబు ఎమ్మెల్యేలకు చెప్పకనే చెప్పేశారు. ఎన్ని సార్లు చెప్పినప్పటికీ వారు చెవికెక్కించుకోకపోవడంతో పాటు ఇంకా ఎమ్మెల్యేలు రెచ్చిపోతుండటంతో చంద్రబాబు ఈ నిర్ణయం తీసుకున్నారంటున్నారు. ఇటీవల టీడీపీకి చెందిన ఎమ్మెల్యేలు వరస వివాదాల్లో చిక్కుకుంటున్నారు. అనేక మంది అనవసర విషయాల్లో జోక్యం చేసుకుని పార్టీకి, ప్రభుత్వానికి ఇబ్బంది కలిగిస్తున్నారు. ఇప్పటి వరకూ చాలా మంది ఎమ్మెల్యేలు గీత దాటినట్లు చంద్రబాబుకు స్పష్టంగా అర్థమయింది. వారికి డోకాజ్ నోటీసులు ఇచ్చి వివరణ అయితే తీసుకున్నారు కానీ, సస్పెండ్ చేయలేదు. సస్పెండ్ చేయకపోవడంతో మాత్రాన చేతకాని తనం అని చూస్తూ ఊరుకోవడం అన్నారు. గీత దాటితే ఖచ్చితంగా సస్పెండ్ చేస్తామని చెప్పారు. అలాగే వైఖరి కొనసాగితే సింగిల్ టైమ్ ఎమ్మెల్యేగా మిగిలిపోతారని హింట్ ఇచ్చారు. తిరువూరు ఎమ్మెల్యే కొలికపూడి శ్రీనివాసరావు, అనంతపురం అర్బన్ ఎమ్మెల్యే దగ్గబాటి వెంకట ప్రసాద్, గుంటూరు తూర్పు నియోజకవర్గ ఎమ్మెల్యే అబ్దుల్ నజీర్, నరసరావు పేట ఎమ్మెల్యే అరవింద బాబు, సత్యవేడు ఎమ్మెల్యే ఆదిమూలం లుమాత్రం ట్రబుల్ లో ఉన్నట్టేనని పార్టీ పర్సనల్ చెబుతున్నాయి. వెను వెంటనే వీరిపై చర్యలు తీసుకోకపోయినప్పటికీ వచ్చే ఎన్నికల్లో వీరి స్థానంలో కొత్త నేతలకు అవకాశం ఇచ్చేందుకు చంద్రబాబు సిద్ధమయినట్లు తెలిసింది. ఎవరు తోక జూడించినా.. ఇప్పటికిప్పుడు వచ్చే ప్రమాదం లేదు కానీ,



వచ్చే ఎన్నికల్లో మాత్రం టీకెట్ లభించడంపై స్పష్టంగా చంద్రబాబు చెప్పినట్లుంది. ఇప్పటికైనా ఎమ్మెల్యేల్లో మార్పు వస్తుందా? లేదా? అన్నది చూడాలి ఉంది. కాఫీ కబుర్లతో ఆకట్టుకుంటున్నారేకేవ్ కాఫీ కబుర్లు! పేరుతో టిడిపి నిర్వహిస్తున్న కార్యక్రమాలకు మంచి స్పందన లభిస్తోంది. టిడిపి కేంద్ర కార్యాలయంలో గత కొన్ని రోజులుగా పార్టీ క్షేత్రస్థాయి కార్యకర్తలకు, అదే విధంగా క్షేత్ర ఇన్చార్జీలకు శిక్షణ కార్యక్రమాలను నిర్వహిస్తున్నారు. క్షేత్రస్థాయిలో పార్టీని ఏ విధంగా ముందుకు తీసుకువెళ్లాలి.. ప్రత్యర్థుల పై ఏ విధంగా పై చేయి సాధించాలి... అదేవిధంగా ప్రభుత్వం అమలు చేస్తున్న సంక్షేమ పథకాలు అభివృద్ధి కార్యక్రమాలు ప్రజల్లోకి తీసుకు వెళ్లే విషయంపై తర్ఫీదు ఇస్తున్నారు. చంద్రబాబు సహా మంత్రి లోకేష్ తీసుకువస్తున్న పెట్టుబడులు, కల్పిస్తున్న ఉపాధి, ఉద్యోగ అవకాశాలను ప్రజల్లోకి విస్తృతంగా తీసుకువెళ్లే అంశాలపై ఏ విధంగా ప్రచారం చేయాలని అంశాలను వారికి వివరిస్తున్నారు. తద్వారా వచ్చే ఎన్నికల నాటికి పార్టీని మరింత బలోపేతం చేయడంతో పాటు పార్టీని గెలుపు గుర్రం ఎక్కించడమే లక్ష్యంగా ఈ శిక్షణ జరుగుతోంది. దీనిలో భాగంగా 'కాఫీ కబుర్లు' అనే

పేరుతో విస్తృత కార్యక్రమాన్ని కూడా అమలు చేస్తున్నారు.. దీనిని ప్రధానంగా ముఖ్యమంత్రి, పార్టీ అధినేత చంద్రబాబు, అదేవిధంగా పార్టీ జాతీయ ప్రధాన కార్యదర్శి మంత్రి నారా లోకేష్ నిర్వహిస్తున్నారు. గడిచిన వారం రోజుల్లో నారా లోకేష్ రెండుసార్లు సైతం రెండుసార్లు పార్టీ ఆఫీస్ కి వచ్చారు. ఈ సందర్భంగా 'కాఫీ కబుర్లు' పేరుతో నిర్వహించిన కార్యక్రమంలో కార్యకర్తల నుంచి షీడ్ బ్యాక్ తీసుకున్నారు. ముఖ్యంగా క్షేత్రస్థాయిలో జరుగుతున్న పరిణామాలు, పార్టీలో నాయకులకు -కార్యకర్తలకు మధ్య ఉన్న రిలేషన్ అడిగి తెలుసుకుంటున్నారు. ఏవిధంగా ముందుకు సాగాలి. ఉన్నత స్థాయి ప్రజల నుంచి క్షేత్రస్థాయిలో సాధారణ ప్రజల వరకు పార్టీని ఏ విధంగా ముందుకు నడిపించాలనే అంశంపై వారు చర్చిస్తున్నారు. ఈ కార్యక్రమంలో చిత్తమైన విషయం ఏమిటంటే అందరితోపాటు కూర్చుని కాఫీ తాగుతూ వారితో ముచ్చటించడం. ఎవరు ఏం చెప్పినా వినే అవకాశం ఇవ్వడం... ప్రధానంగా కార్యకర్తలను ఆకర్షిస్తోంది. ఈ క్రమంలో వ్యక్తిగత అంశాలకు కూడా ప్రాధాన్య ఇస్తున్నారు. కొంతమంది కార్యకర్తలు తమ కుటుంబాలకు సంబంధించిన అంశాలను కూడా ప్రస్తావిస్తుంటే ఓపికగా వింటున్నారు. పార్టీ పరంగా అయితే వారు చెప్పింది వింటూనే మరికొన్ని సలహాలు సూచనలు ఇస్తున్నారు. మొత్తంగా 'కాఫీ కబుర్లు' కార్యక్రమం టిడిపిలో ఒక ఆసక్తికర పరిణామంగా మారింది. క్షేత్రస్థాయిలో ఈ కార్యక్రమం పట్ల ఆసక్తి నెలకొంది. ఈ తరహా కార్యక్రమం నిర్వహించడం టిడిపికి ఇదే తొలిసారి. గతంలో బీజెపి 'చాయ్ పే చర్చా' వంటి కార్యక్రమం చేపట్టిన విషయం తెలిసిందే. అదే తరహాలో టిడిపి కాఫీ కబుర్లు పేరుతో కార్యక్రమాన్ని ఎంచుకుని నిర్వహించడం ద్వారా కార్యకర్తలకు మరింత చేరువ అయ్యేలా వ్యవహరిస్తోంది.

**క్రికెట్ గొడవలో యువకుడి హత్య.**  
?విశాఖ: ఏప్రిల్ 5, విశాఖ, ఆరిలేట్, పెద్దగదిలిలో ఆదివారం సాయంత్రం క్రికెట్ గొడవ ఒక యువకుడి ప్రాణం తీసింది. పోలీసుల కథనం ప్రకారం.. క్రికెట్ ఆడుతున్న సమయంలో అజిత్(23), కిషోర్(26) మధ్య వివాదం తలెత్తింది. మ్యూచ్ ముగిసిన తర్వాత కిషోర్ ఆగ్రహంతో పెద్దగదిలి జంక్షన్ వద్ద అందరూ చూస్తుండగానే అజిత్ పై కత్తితో దాడి చేశాడు. తీవ్ర గాయాలైన అజిత్ అక్కడికక్కడే మృతి చెందాడు. సిబిఐ మల్టీఆగ్సరూపు కేసు నమోదు చేసి దర్యాప్తు చేస్తున్నారు.

**09రోడ్డు ప్రమాదంలో ఇద్దరు మృతి**  
చిత్తూరు ఏప్రిల్ 5, పలమనేరు దగ్గర జరిగిన ఘోర రోడ్డు ప్రమాదంలో ఇద్దరు మృతి చెందారు. బెంగళూరు నుంచి తిరుపతి కు వస్తున్న సమయంలో పలమనేరు వద్ద రోడ్డు ప్రమాదం జరిగింది. తిరుపతి కోర్టు లో పనిచేయూ చున్న యుగంధర్ జూనియర్ అసిస్టెంట్, హరీష్ మృతి చెందారు. బెంగళూరు లో ఓ ప్రైవేటు కార్యక్రమానికి హాజరై తిరుగు ప్రయాణంలో ఘటన జరిగింది. పలమనేరు గంగవరం సమాపంలో ముందర వెళుతున్న లారీ ఉన్నట్లుండి ఆగడంతో వెనుక వస్తున్న కారు ఢీకొనడంతో ప్రమాదం చోటు చేసుకుంది. కారులో వున్న మరో నలుగురికి గాయాలు అయ్యాయి.

# విదేశాల్లో పర్యటన చేస్తే. అంతరాలయల్లో పూజలు నిషేధం

విజయవాడ, ఏప్రిల్ 5, విదేశీ పర్యటనలు చేసే వచ్చిన అర్చకులు దేవాలయాల్లోని ప్రధాన గర్భాలయాల్లోకి ప్రవేశించే పూజలు నిర్వహించడంపై ఆంధ్రప్రదేశ్ హైకోర్టు కీలక ఆదేశాలు జారీ చేసింది. దేవాలయాల శాఖ (థాండ్రిక పరిషత్), శృంగేరి శారదా పీఠం గతంలో విడుదల చేసిన మార్గదర్శకాలను ఖచ్చితంగా అమలు చేయాలని హైకోర్టు న్యాయమూర్తి జస్టిస్ నిమ్మగడ్డ వెంకటేశ్వర్లు స్పష్టం చేశారు. ఈ నిబంధనల ప్రకారం, విదేశాలకు వెళ్ళే వచ్చిన అర్చకులు గర్భాలయాల్లోకి ప్రవేశించడానికి వీలులేదని, ఈ ఉత్తర్వులను అమలు చేయాల్సిన బాధ్యత దేవాలయాల శాఖ ముఖ్య కార్యదర్శి, దేవాలయాల శాఖ కమిషనర్ పై ఉంది ఏపీ కోర్టు పేర్కొంది. విజయవాడ కనకదుర్గమ్మ దేవస్థానానికి చెందిన శ్రీచక్ర నవావరణ అర్చన పారాయణదారు డీఎస్ఎస్ఎస్ సుబ్రహ్మణ్యం సోమయాజి దాఖలు చేసిన పిటిషన్ పై ఏపీ కోర్టు ఈ నిర్ణయం తీసుకుంది. 2010లో దేవాలయాల శాఖ జారీ చేసిన సర్క్యులర్, అలాగే 2024 డిసెంబరులో శృంగేరి శారదా పీఠం జగద్గురువులు శ్రీ భారతీంద్ర స్వామి వారు

విడుదల చేసిన ప్రామాణికమైన మార్గదర్శకాలను అలయాల్లో పాటించడం లేదని పిటిషనర్ తరపు న్యాయవాది కేఆర్ శ్రీనివాస్ కోర్టు దృష్టికి తీసుకెళ్లారు. శాస్త్ర నిబంధనలకు విరుద్ధంగా విదేశీ పర్యటన చేసిన వారిని గర్భాలయ పూజలకు అనుమతించడం ఆచార విరుద్ధమని విధించాలని వారి వారసులు. శృంగేరి శారదా పీఠం జగద్గురువులు మహాత్మీ భారతీంద్ర స్వామి నిబంధనల ప్రకారం, అర్చకులు విదేశాలకు వెళ్ళడంపై ఆంక్షలు ఉన్నాయి. ఒకవేళ ఎవరైనా వెళ్ళాలి వస్తే, వారు తిరిగి వచ్చిన తర్వాత కేవలం అలయం వెలుపల జరిగే పూజలు, ప్రత్యేక మాత్రమే పరిమితం అవుతారు. గర్భాలయాల్లో పూజలు నిర్వహించే వారు ఖచ్చితంగా త్రికాల సంధ్యావందనం, వేద అధ్యయనం, ఆహార నియమాలతో పాటు కఠిన ఆధ్యాత్మిక క్రమశిక్షణ పాటించాలని శారదా పీఠం గతంలోనే స్పష్టం చేసింది. అదే నిబంధనలు చాలా చోట్ల అమలవుతున్నాయి. విదేశాలకు వెళ్లిన వారు లేదా సంప్రదాయాలకు విరుద్ధంగా జుట్టు కత్తిరించుకున్న వారు (క్షువరం చేయించుకున్న వారు) గర్భాలయ ప్రవేశానికి అనర్హులని కోర్టు గుర్తు చేసింది.

విడుదల చేసిన ప్రామాణికమైన మార్గదర్శకాలను అలయాల్లో పాటించడం లేదని పిటిషనర్ తరపు న్యాయవాది కేఆర్ శ్రీనివాస్ కోర్టు దృష్టికి తీసుకెళ్లారు. శాస్త్ర నిబంధనలకు విరుద్ధంగా విదేశీ పర్యటన చేసిన వారిని గర్భాలయ పూజలకు అనుమతించడం ఆచార విరుద్ధమని విధించాలని వారి వారసులు. శృంగేరి శారదా పీఠం జగద్గురువులు మహాత్మీ భారతీంద్ర స్వామి నిబంధనల ప్రకారం, అర్చకులు విదేశాలకు వెళ్ళడంపై ఆంక్షలు ఉన్నాయి. ఒకవేళ ఎవరైనా వెళ్ళాలి వస్తే, వారు తిరిగి వచ్చిన తర్వాత కేవలం అలయం వెలుపల జరిగే పూజలు, ప్రత్యేక మాత్రమే పరిమితం అవుతారు. గర్భాలయాల్లో పూజలు నిర్వహించే వారు ఖచ్చితంగా త్రికాల సంధ్యావందనం, వేద అధ్యయనం, ఆహార నియమాలతో పాటు కఠిన ఆధ్యాత్మిక క్రమశిక్షణ పాటించాలని శారదా పీఠం గతంలోనే స్పష్టం చేసింది. అదే నిబంధనలు చాలా చోట్ల అమలవుతున్నాయి. విదేశాలకు వెళ్లిన వారు లేదా సంప్రదాయాలకు విరుద్ధంగా జుట్టు కత్తిరించుకున్న వారు (క్షువరం చేయించుకున్న వారు) గర్భాలయ ప్రవేశానికి అనర్హులని కోర్టు గుర్తు చేసింది.

# అమరావతి మార్పు సాధ్యమా...

ఒంగోలు, ఏప్రిల్ 5, అమరావతి రాజధాని కేంద్ర ప్రభుత్వం చట్టబద్ధత కల్పించింది. అందుకు సంబంధించిన బిల్లు పార్లమెంటులో ఆమోదం పొందింది. త్వరలో రాష్ట్రపతి సంతకం చేసి గెజిట్ నోటిఫికేషన్ జారీ చేయనున్నారు. అయితే దీనిపై మాజీ సీఎం జగన్మోహన్ రెడ్డి సంచలన వ్యాఖ్యలు చేశారు. తాము అధికారంలోకి వస్తే ఆ బిల్లును మార్చేస్తాం అంటూ కామెంట్స్ చేశారు. ఇప్పుడు బిల్లు పెట్టిన మాదిరిగానే.. తాము చేస్తాం అంటూ చెప్పుకొచ్చారు. అప్పటినుంచి ఆయనకు అనుకూలారు సైతం అదే తరహా వ్యాఖ్యలు చేస్తున్నారు. అయితే అది సాధ్యమేనా అన్న ప్రశ్నకు కొంతమంది విశ్లేషకుల ముసుగులో సాధ్యమే అని చెబుతున్నారు. కానీ క్షేత్రస్థాయిలో పరిస్థితి మరోలా ఉంది. అది ప్రజలతో ముడిపడి విషయం కాదు. మరోవైపు కోర్టు పరిధిలో కూడా ఉంది. ఈ విషయం తెలియక చాలామంది విశ్లేషణల రూపంలో ప్రజల్లో అయోమయాన్ని సృష్టిస్తున్నారు. అమరావతి మార్పు విషయంలో జగన్మోహన్ రెడ్డి చెబుతున్న మాటలను పరిగణలోకి తీసుకుంటే.. ముందుగా ఆయన అంతరించిన విజయం సాధించాలి. ఆయనకు అనుకూలమైన ప్రభుత్వం కేంద్రంలో రావాలి. అప్పుడే ఆ బిల్లు మరోసారి మార్పునకు కొంతవరకు అవకాశం ఉంటుంది. అయితే అప్పుడు కూడా అది రాజకీయ అంశంగా మారనుంది. ఎందుకంటే అప్పటికే అమరావతికి ఒక రూపం వస్తుంది. ప్రభుత్వ కార్యాలయాల నిర్మాణం జరుగుతుంది. వాటిని మార్చేస్తే మాత్రం ప్రజాస్వామ్యేతరత రావడం ఖాయం. ఎందుకంటే ఏ రాష్ట్రం కూడా రాజధానిని మార్చు చేస్తున్న దాఖలాలు లేవు. కానీ జగన్మోహన్ రెడ్డి పదేపదే రాజధానులను మార్చే ప్రజలు ఊరుకోరు. రాజకీయాల



విపరీతంగా ప్రభావితం అవుతాయి కూడా. జాతీయస్థాయిలో జగన్మోహన్ రెడ్డి నవ్వుల పాలవుతారు కూడా. ప్రస్తుతం జగన్ వైఖరి చూస్తుంటే మారుస్తాం అని చెప్పడం లేదు. కేవలం అమరావతి విషయంలో దూకుడుగా ప్రభుత్వం ముందుకెళ్తున్న వేగం. కొంత రాజకీయ అయోమయం సృష్టించేందుకే ఈ ఎత్తుగడ అని స్పష్టం అవుతుంది. వైయస్సార్ కాంగ్రెస్ పార్టీ ఏపీలో తిరుగులేని విజయం సాధించింది. అప్పుడే అమరావతి స్థానంలో మూడు రాజధానుల అంశాన్ని తెరపైకి తెచ్చింది. కానీ అప్పటికే ఏపీ రాజధాని అమరావతి అని రికార్డుల్లో నమోదయింది. ఆయన మూడు రాజధానుల ప్రయత్నం చేస్తున్న సమయంలోనే కేంద్ర ప్రభుత్వ రికార్డుల ప్రకారం అమరావతి రాజధాని అని తేలిపోయింది. మరి అంతటి బలంలో కూడా

కేంద్ర ప్రభుత్వాన్ని ఆయన ఒప్పించలేకపోయారు. పాలన వికేంద్రీకరణ కోసమే తాను మూడు రాజధానుల నిర్ణయం తీసుకున్నారని చెప్పలేకపోయారు. ఎందుకంటే అప్పుడు 22 మంది పార్లమెంట్ సభ్యులు వైయస్సార్ కాంగ్రెస్ పార్టీకి ఉన్నారు. తనకు విలువనిచ్చే ఎన్ డి ఏ ప్రభుత్వం ఉంది. పైగా తన రాజకీయ ప్రత్యర్థి చంద్రబాబుకు కేంద్ర పెద్దలు వ్యతిరేకంగా ఉన్నారు. ఆ సమయంలోనే తాను పట్టుబడి తెరపైకి తెచ్చిన మూడు రాజధానులను అమలు చేయలేకపోయారు జగన్మోహన్ రెడ్డి. మరోవైపు న్యాయ చిక్కులను కూడా అధిగమించలేకపోయారు జగన్మోహన్ రెడ్డి. అమరావతిని కాదని మూడు రాజధానుల అంశాన్ని తీసుకున్నప్పుడు ప్రభుత్వంపై పోరాటం ప్రారంభించారు అమరావతి రైతులు. వారిని ఎన్నో విధాలుగా ఇబ్బంది పెట్టారు. కేసులతో ఉక్కిరి బిక్కిరి చేశారు. రాజధాని అంటే ఆ 29 గ్రామాలకు సంబంధించిన అంశంగా భావించారు. కానీ అమరావతి రైతులు న్యాయ పోరాటం చేశారు. ఏకంగా హైకోర్టును ఆశ్రయించారు. హైకోర్టు డివిజన్ బెంచ్ అమరావతి రైతులకు అనుకూలంగా తీర్పు చెప్పింది. దీంతో ఇష్టపడని రాష్ట్ర ప్రభుత్వం సుప్రీంకోర్టు తలుపు తట్టింది. సుప్రీం కోర్టులో ఆ కేసు పెండింగ్లో ఉంది. కానీ జగన్మోహన్ రెడ్డి ప్రభుత్వం చట్టపరంగా మూడు రాజధానుల విషయంలో తనకు ఇబ్బందులు ఎదురవుతాయని గుర్తించింది. ఎందుకంటే అమరావతి రాజధాని విషయంలో రైతులతో ఒప్పందం ప్రధాన అడ్డంకి కానుంది. అందుకే సుప్రీంకోర్టులో కేసు నడుస్తుండగా.. వైసీపీ ప్రభుత్వం మూడు రాజధానుల బిల్లును వెనక్కి తీసుకున్నట్లు ప్రకటించింది. కేవలం కోర్టులో ప్రతికూలత వస్తుందని భావింపి అప్పట్లో ఆ నిర్ణయం తీసుకుంది. తాజాగా

అమరావతికి చట్టబద్ధత అనే అంశం తెరపైకి వచ్చినప్పుడు.. విశ్లేషకుల ముసుగులో కొందరు వైసీపీ అనుకూలారు కొత్త ప్రతిపాదన తెచ్చారు. పార్లమెంటులో చట్టబద్ధత కంటే రాష్ట్ర ప్రభుత్వ పరంగా సుప్రీంకోర్టులో ఉన్న కేసును వెనక్కి తీసుకోవచ్చు కదా అనేది వారి సూచన. 2024లో కూటమి ప్రభుత్వం వచ్చిన తర్వాత అదే పని చేసింది. అమరావతి ఏకైక రాజధాని అంటూ ఆఫీడవిటీ దాఖలు చేసింది. కానీ సుప్రీం కోర్టులో ఆ కేసు విచారణకు రాలేదు. ఒకవేళ వచ్చినా హైకోర్టు అమరావతికి అనుకూల తీర్పు ఇచ్చిన దృష్ట్యా దానికే కట్టుబడి ఉండాలని ఆదేశాలు ఇస్తుందని న్యాయ నిపుణులు సైతం చెబుతున్నారు. ఒకసారి సుప్రీంకోర్టు ఆ తీర్పు ఇచ్చిందంటే మరోసారి.. అమరావతి రాజధాని మార్పు అంటూ న్యాయస్థానాన్ని ఆశ్రయించే అవకాశం ఉండదు. అయితే రాజకీయపరంగా చాలా రకాల వ్యాఖ్యలు చేయవచ్చు కానీ.. కొన్నింటిని అధికారంలోకి వచ్చాక అమలు చేయలేం. ఇప్పుడు అమరావతి విషయంలో జగన్మోహన్ రెడ్డికి ఎదురైన పరిస్థితి అదే. అంతరించే మెజారిటీతో ఆయన గెలవాలి. ఆయనకు అనుకూలమైన కేంద్ర ప్రభుత్వం రావాలి. ఆపై సంకీర్ణ ప్రభుత్వంలో మిగతా రాజకీయ పార్టీలు సహకరించాలి. ఇంత జరిగిన తరువాత మాత్రమే రాజధానిని కదిలించగలరు జగన్మోహన్ రెడ్డి. అయితే ఇంతకుముందే అంతరించే మెజారిటీతో గెలిచిన ఆయన అమరావతిని అంగుళం కదిపించలేకపోయారు. ఒకవేళ అధికారంలోకి వచ్చినా ఆయన అమరావతిని కొనసాగించాలి తప్ప వేరే ఆప్షన్ లేదన్న టాక్ కూడా ఉంది. సో ఇప్పుడు ఆయన చేస్తున్న వ్యాఖ్యలంతా కేవలం రాజకీయ గందరగోళం కోసమేనని విశ్లేషకులు తేల్చి చెబుతున్నారు.

## టీడీపీకి మరింత మంది మహిళా లీడర్లు...

కాకినాడ, ఏప్రిల్ 5, టీడీపీకి మరింత మంది మహిళలు అవసరం అవుతారా? అంటే అవుననే సమాధానం వినిపిస్తోంది. ప్రస్తుతం పార్టీలో మహిళా నాయకత్వాన్ని ప్రోత్సహించేందుకు పార్టీ అధినేత సీఎం చంద్రబాబు ప్రయత్నిస్తున్నారు. త్వరలోనే ఏర్పాటు చేయనున్న రాష్ట్రస్థాయి కమిటీలో మహిళల రిజర్వేషన్ పెంచాలని భావిస్తున్నారు. తద్వారా 33% మేరకు పార్టీ పదవుల్లో ముఖ్యంగా రాష్ట్రస్థాయి నాయకత్వంలో మహిళలకు అవకాశం దొరుకుతుంది. ఇది ఒక రకంగా పార్టీ ఆవిర్భావం తర్వాత సంచలన నిర్ణయం అనే చెప్పాలి. ఇప్పటివరకు రాష్ట్రస్థాయి నాయకత్వంలో మహిళా నాయకులకు ప్రాధాన్యం ఇస్తున్నప్పటికీ ఇప్పుడు 33 శాతం మందిని ఖచ్చితంగా నియమించాలని పార్టీ నిర్ణయించింది. తద్వారా మెజారిటీ మహిళ నాయకులకు రాష్ట్రస్థాయి కమిటీలో అవకాశం దొరుకుతుంది. మరోవైపు నియోజకవర్గాల సంఖ్య పెరిగితే.. మహిళా నియోజకవర్గాల్లో పోటీ చేసేందుకు కూడా మరింత మంది మహిళ నాయకులు అవసరం ఏర్పడుతుంది. దాదాపు 80 నియోజకవర్గాలపైగా మహిళలకు కేటాయిస్తారన్న చర్చ నడుస్తున్న నేపథ్యంలో ఆమేరకు మహిళా నాయకత్వాన్ని పెంచుకునేందుకు పార్టీ ప్రయత్నిస్తోంది. దీనికి ప్రధానంగా రెండు కీలక అంశాలను

పరిగణనలోకి తీసుకుంటారని సమాచారం. 1) సంస్థా గతంగా పార్టీలో ఉన్న మహిళా నాయకులు. అదేవిధంగా వారసత్వంగా పార్టీకి సేవ చేస్తున్న నేతలు. 2) యువతను ప్రోత్సహించే ఉద్దేశంతో పార్టీ వేస్తున్న అడుగులు, తీసుకుంటున్న నిర్ణయాల కారణంగా ఆకర్షణలను తీసుకుని వారికి పదవులు కట్టబెట్టాలని భావిస్తోంది, అయినప్పటికీ నాయకత్వం పరంగా చూసుకున్నప్పుడు మహిళల సంఖ్య తక్కువగా ఉంది. ఈ క్రమంలో మహిళా నాయకత్వాన్ని పెంచుకునే దిశగా ఏ విధంగా ముందుకు సాగాలి.. ఎటువంటి నిర్ణయాలు తీసుకోవాలి.. అనే విషయంపై చంద్రబాబు పార్టీ సీనియర్లకు బాధ్యతలు అప్పగించారు. ఎవరిని పదితే వారిని కాకుండా పార్టీకి సంస్కరణంగా ఉండేలాగా సామాజిక వర్గాలపరంగా అదే విధంగా బదుగు బలహీనవర్గాల నుంచి కూడా మహిళా నాయకులను తయారు చేయాలని నిర్ణయించుకున్నారు. వీరిలో బీసీలు ఎక్కువ మంది ఉండేలా చూడనున్నారు. ఎందుకంటే ఆది నుంచి టీడీపీ బీసీలకు ప్రాధాన్యం ఇస్తున్న క్రమంలో వారి తరపున బలమైన గళం వినిపించే మహిళా నాయకులకు ఇప్పుడు అవకాశం దక్కనుంది. మొత్తంగా టీడీపీకి మరింత మంది మహిళా నాయకులు అవసరం స్పష్టంగా కనిపిస్తోంది.

మయ్యారని అంటున్నారు. ఇక కూటమి ప్రభుత్వం అధికారంలోకి రావడానికి రాజధాని ఉద్ద్యమం కూడా ఒక కారణంగా భావించిన ముఖ్యమంత్రి చంద్రబాబు, అప్పట్లో ఉద్ద్యమంలో ముందుండి నడిపిన రాయపాటి శైలజ తెగవనసు మెచ్చుకుని మహిళా కమిషన్ గా నియమించారు. ఇక ఇప్పుడు కొత్త నియోజక వర్గాలు ఏర్పాటు అవుతుండటం, మహిళా రిజర్వేషన్లు అమలు చేయాలివుండటంతో రాయపాటి శైలజను పార్టీలోకి తీసుకువచ్చి ఆమె సేవలను రాజకీయంగా వాడుకోవాలని టీడీపీ హైకమాండ్ భావిస్తోందని అంటున్నారు. ప్రస్తుతం మహిళా కమిషన్ చైర్ పర్సన్ గా ఉన్న రాయపాటి శైలజ పదవీకాలం రెండేళ్లు మాత్రమే ఉంటుందని చెబుతున్నారు. ఇప్పటికే సగం పదవీకాలం పూర్తికావడంతో మిగిలిన సమయం ముగిసిన తర్వాత రాయపాటి శైలజను ఏదో ఒక నియోజకవర్గానికి ఇంచార్జిగా నియమించాలని సీఎం భావిస్తున్నారని అంటున్నారు. సామాజికంగా ఆర్థికంగా కూడా ఆమె బలంగా ఉండటంతో ఏ స్థానం అప్పగించాలనే విషయంపై టీడీపీ హైకమాండ్ తర్జనభర్జన పడుతోందని అంటున్నారు. ఉమ్మడి గుంటూరు జిల్లాలోని పలు నియోజకవర్గాలను పరిశీలిస్తున్నారని, అదేవిధంగా కొత్తగా ఏర్పడే నియోజకవర్గాలు, మహిళా రిజర్వేషన్ కు అవకాశం ఉండే స్థానాలను పరిశీలిస్తున్నారని అంటున్నారు.

## మెరుగైన సౌకర్యాలతో అమృత్ భారత్ 3.0

హైదరాబాద్, ఏప్రిల్ 6, రైలు ప్రయాణీకులకు మరింత మెరుగైన సౌకర్యాలు అందించేందుకు భారతీయ రైల్వే ఎప్పటికప్పుడు సరికొత్త చర్యలు చేపడుతూ ఉంటుంది. ఈ క్రమంలోనే అమృత్ భారత్ ఎక్స్ప్రెస్ 3.0 రైళ్లను అందుబాటులోకి తెచ్చే ప్రయత్నాల్లో ఉంది. ప్రస్తుతం ఉన్న అమృత్ భారత్ రైళ్లు కేవలం నాన్ ఏసీ బోగీలతో నడుస్తున్నాయి. ఈ నేపథ్యంలో అమృత్ భారత్ 3.0 రైళ్లలో ఏసీ బోగీలను ఏర్పాటు చేస్తున్నారు. సమానా కోచ్ ను రైల్వే మంత్రి అశ్వినీ వైష్ణవ్ శనివారం రోజున పరిశీలించారు. రైలు ప్రయాణీకులకు సురక్షితమైన, సౌకర్యవంతమైన ప్రయాణాన్ని అందించేందుకు భారతీయ రైల్వే ఎప్పటికప్పుడు చర్యలు చేపడుతూ ఉంటుంది. ఈ క్రమంలోనే అమృత్ భారత్ రైళ్లను తీసుకువచ్చింది. ఇప్పటికే అమృత్ భారత్ ఎక్స్ప్రెస్ 1.0, అమృత్ భారత్ ఎక్స్ప్రెస్ 2.0 వెర్షన్లు, అందుబాటులోకి రాగా.. త్వరలోనే అమృత్ భారత్ ఎక్స్ప్రెస్ 3.0 ప్రజలకు అందుబాటులోకి తెచ్చేందుకు రైల్వే శాఖ చర్యలు చేపడుతోంది. ఇందులో భాగంగా రైల్వే శాఖ మంత్రి అశ్వినీ వైష్ణవ్ అమృత్ భారత్ ఎక్స్ప్రెస్ 3.0 శాంపిల్ కోచ్ ను న్యూఢిల్లీలో శనివారం పరిశీలించారు. ఈ వీడియోను ఎక్స్ ధ్యూరా షేర్ చేశారు. రైల్వే మంత్రి, ప్రయాణీకుల భద్రత, సౌకర్యాన్ని మెరుగుపరచడానికి, కొత్త డిజైన్లు, మెరుగైన పాటులతో మోడర్న్ అభివృద్ధి చేసేందుకు రైల్వే మంత్రి తెలిపారు. ఒక బోగీని అప్ గ్రేడ్ చేసి.. రూపొందించిన శాంపిల్ కోచ్ ను పరిశీలించినట్లు ట్వీట్ చేశారు. అమృత్ భారత్ ఎక్స్ప్రెస్ 3.0 వెర్షన్లో ఏసీ కోచ్ లు, కొత్త ఇంటీరియర్ డిజైన్లు ఉంటుంది. అలాగే అప్ గ్రేడ్ చేసిన ఫీచర్లతో ప్రయాణీకులకు మరింత మెరుగైన సౌకర్యాలను అందిస్తుందని అధికారులు చెప్పారు. ఇందులో నాన్-ఏసీ కోచ్ లతో పాటు ఏసీ కోచ్ లను కూడా ప్రవేశపెట్టనున్నారు.

## బీజేపీ మోస్టర్ స్ట్రాక్....

హైదరాబాద్, ఏప్రిల్ 6 కూటమి వ్యూహం ఎవరికి అంతపట్టడం లేదు. ముఖ్యంగా ఏపీ విషయంలో బీజేపీ పెద్దల వైఖరి ప్రత్యర్థులకు కూడా అందడం లేదు. మొన్నటి వరకు వైయస్సార్ కాంగ్రెస్ పార్టీకి తెరవెనుక బీజేపీ సహకారం అందిస్తుంది అనేది బలమైన ప్రచారం. అందుకు తగ్గట్టుగానే వైయస్సార్ కాంగ్రెస్ పార్టీ సైతం బీజేపీ అడగకుండానే పెద్ద ఎత్తున తన పద్ధతు తెలుపుతూ వచ్చింది. అదే సమయంలో జగన్మోహన్ రెడ్డి అక్రమాస్తుల కేసులు, వైయస్ వివేకానంద రెడ్డి హత్య కేసు కు సంబంధించిన విచారణ జాప్యం వంటివి ఆ రెండు పార్టీల మధ్య స్నేహం ఉన్నట్లు అనుమానం కలిగించేలా ఉండేవి. మరోవైపు వైసీపీ నేతలు సైతం తమకు బీజేపీ స్నేహం కొనసాగుతుందని అర్థం వచ్చేలా వ్యవహరించేవారు. కానీ అమరావతికి చట్టబద్ధత కల్పించడంలో కేంద్రం తీసుకున్న చొరవ తో వైసీపీతో బీజేపీ స్నేహం పై ఒక స్పష్టత వచ్చింది. వారి మధ్య ఎటువంటి సంబంధం లేదని తేలిపోయింది. మరోవైపు ఏపీలో సీఎం చంద్రబాబు తో పాటు ఆయన కుమారుడు, మంత్రి నారా లోకేశ్ కు ఎనలేని ప్రాధాన్యం దాకాయంట్లంటే ఇస్తున్నారు. నిన్ననే ప్రధానిని కలిశారు లోకేశ్. రాజ్యసభ గ్యాలరీలోకి వెళ్లారు. కేంద్ర మంత్రులు అందరికీ కృతజ్ఞతలు తెలిపారు. అయితే అటు నుంచి అడ్డు అస్తుట్లు కర్ణాటక వెళ్లారు నారా లోకేశ్. అక్కడ కేంద్ర మంత్రులతో కలిసి పలు కార్యక్రమాల్లో పాల్గొన్నారు. లోకేశ్ కు అక్కడ ఘనస్వాగతం



లభించింది. ఉత్సాహంగా కర్ణాటకలో జరిగిన కార్యక్రమాల్లో పాల్గొన్నారు లోకేశ్. ప్రస్తుతం కర్ణాటకలో కాంగ్రెస్ అధికారంలో ఉంది. జగన్మోహన్ రెడ్డి బెంగళూరు నుంచి రాజకీయాలు చేస్తున్నారు. ఢిల్లీ కాంగ్రెస్ ను వ్యతిరేకిస్తున్న ఆయన కర్ణాటక కాంగ్రెస్ సేవలను మాత్రం వినియోగించుకుంటున్నారన్న కామెంట్స్ వినిపిస్తున్నాయి. భారతీయ జనతా పార్టీలో కూడా అదే అనుమానం ఉంది. వచ్చే ఎన్నికల్లో కర్ణాటకలో అధికారంలోకి రావాలని భావిస్తోంది బీజేపీ. వైసీపీ భావజాలం కాంగ్రెస్ పార్టీకి దగ్గరగా ఉంటుంది. అందుకే అది కర్ణాటకలో కాంగ్రెస్ పార్టీకి వైసీపీ సహకరిస్తుంది అనేది బహిరంగ రహస్యం. అయితే ఇప్పుడు కర్ణాటకలో అధికారంలోకి రావాలంటే సరిహద్దు ప్రాంతాల్లో టీడీపీ కూటమి సేవలను వినియోగించుకోవాలని చూస్తోంది బీజేపీ. అందుకే లోకేశ్ ను రంగంలోకి దించినట్లు తెలుస్తోంది. మరోవైపు తమిళనాడులో

పవన్ కళ్యాణ్ సేవలు వినియోగించుకుంటుంది. కర్ణాటకలో మాత్రం లోకేశ్ సేవలను వినియోగించుకోవడం ద్వారా అధికారంలోకి రావాలని భావిస్తోంది. మొత్తానికి అయితే దక్షిణాది రాష్ట్రాల విషయంలో బీజేపీ పెద్దలు గట్టి వ్యూహంతోనే ఉన్నారు. జగన్మోహన్ రెడ్డి బెంగళూరు నుంచి జాతీయ రాజకీయ పార్టీ నేతలతో సంప్రదింపులు జరుపుతున్నారన్న అనుమానం బీజేపీలో ఉంది. ఎందుకంటే కర్ణాటక కాంగ్రెస్ పార్టీలో చాలామంది సన్నిహితులు జగన్ మోహన్ రెడ్డికి ఉన్నారు. అయితే తెలంగాణలో సైతం కాంగ్రెస్ అధికారంలో ఉంది. కానీ అక్కడ చంద్రబాబు సన్నిహితుడు రేపంత్ రెడ్డి సీఎం గా ఉన్నారు. అందుకే జగన్ కర్ణాటకను ఎంచుకున్నట్లు తెలుస్తోంది. కర్ణాటకలో ఉండి అక్కడి నేతల సహకారం తీసుకొని ఏపీలో రాజకీయాలు చేస్తున్నారు. ఈ సమాచారం బీజేపీకి ఉండడం వల్లే లోకేశ్ ను కర్ణాటకలో ప్రయోగిస్తోందన్న టాక్ వినిపిస్తోంది.

# పాకిస్తాన్ లో ఖాళీ అవుతున్న రాయబార కార్యాలయాలు

లాహోర్, ఏప్రిల్ 6, పాకిస్తాన్ తో ప్రపంచ దేశాలు తెగదెంపులు చేసుకుంటున్నాయి. ఆ దేశంలో నెలకొన్న ఆర్థిక సంక్షోభం.. మరోవైపు పాకిస్తాన్ తో ప్రపంచానికి ప్రమాదం పొంచి ఉండన్న అమెరికా ఇంటలిజెన్స్ రిపోర్టుతో పాకిస్తాన్ లోని పలు దేశాలు తమ కార్యాలయాలు మూసివేస్తున్నాయి. తలుపులకు తాళాలు వేసి, దౌత్య సిబ్బంది వెళ్లిపోతున్నారు. ఇటీవల అమెరికా రాయబార కార్యాలయాలపై దాడులు జరగడం, ఒకటి రెండు మినహా మిగతా చోట్ల కార్యకలాపాలు నిలిపివేయడం ఈ పతనానికి నిదర్శనం. కరాచీలోని అమెరికా కాన్సులేట్ ను పూర్తిగా మూసివేశారు. తాజాగా ఫిన్లాండ్ తన రాయబార కార్యాలయాన్ని మూసివేస్తున్నట్లు ప్రకటించింది ఇరాన్ సున్నీ లీడర్ ఖమేని మరణం, ఇరాన్ పై అమెరికా ఇజ్రాయెల్ దాడులకు నిరసనగా పాకిస్తాన్ లో హింసాత్మక ఆందోళనలు చెలరేగాయి. కరాచీలోని అమెరికా కాన్సులేట్ పై నిరసనకారులు దాడి చేసి, భవనానికి నిప్పుంటించారు. ఈ ఘర్షణల్లో 9\*12 మంది పాకిస్తానిలు మృతి చెందారు, అమెరికా మెర్సెస్ గార్డ్స్ కాల్పులు జరిపారు. దీంతో అమెరికా తన కార్యకలాపాలను నిలిపివేసి, కరాచీ కార్యాలయాన్ని మూసివేసింది. ఇస్లామాబాద్, పెషావర్ లలో కూడా నిరసనల

భయంతో భద్రతను కట్టుదిట్టం చేశారు. ఫిన్లాండ్ ప్రభుత్వం పాకిస్తాన్ లోని తన రాయబార కార్యాలయాన్ని 2026లో మూసివేస్తున్నట్లు అధికారికంగా ప్రకటించింది. 'అవరేషనల్, వ్యూహాత్మక కారణాల వల్ల ఈ నిర్ణయం తీసుకున్నాం. పాకిస్తాన్ రాజకీయ పరిస్థితుల్లో మార్పులు, మాతో పరిమిత వాణిజ్య, ఆర్థిక సంబంధాలు ఇందుకు కారణం' అని ఫిన్లాండ్ విదేశాంగ మంత్రిత్వ శాఖ వివరించింది. ఇది కేవలం పాకిస్తాన్ తో పరిమితం కాదు. అఫ్ఘనిస్తాన్ (కాబూల్), మయన్మార్ (యాంగోన్) లలో కూడా ఫిన్లాండ్ ఎంబసీలను మూసివేస్తున్నారు. 2012లో బడ్జెట్ పరిమితుల కారణంగా పాకిస్తాన్ ఎంబసీని మూసిన ఫిన్లాండ్, 2022లో మళ్లీ ప్రారంభించింది. ఇప్పుడు 2026లో మళ్లీ మూసివేయడం గమనార్హం. పాకిస్తాన్ లో అనుకూల పరిస్థితులు లేకపోవడమే విదేశీ దేశాలు వెనుదిరగడానికి ప్రధాన కారణం. ఉగ్రవాద దాడులు, మతపరమైన హింస, రాజకీయ అస్థిరత విదేశీ దౌత్య సిబ్బందికి ముప్పుగా మారాయి. పాకిస్తాన్ దివాలా తీసి పరిస్థితిలో ఉండటం, విదేశీ మారకాల రిజర్వులు తగ్గడం వాణిజ్య సంబంధాలను దెబ్బతీశాయి. సౌదీ అరేబియా, యూఏఈ వంటి ఇస్లామిక్ దేశాలు పాకిస్తానియాలకు

వీసాలు నిరాకరిస్తున్నాయి. భిక్షాటన, నేరాల కారణంగా పాకిస్తాన్ పై వ్యతిరేకత పెరిగింది. ఇరాన్ అమెరికా యుద్ధం పాకిస్తాన్ పై తీవ్ర ప్రభావం చూపుతోంది. దౌత్య సంబంధాలు దెబ్బతినడం, రాయబార కార్యాలయాలపై దాడులు జరగడం ఆందోళన కలిగిస్తోంది. కరాచీ కాన్సులేట్ ను అమెరికా మూసివేసింది. ఇస్లామాబాద్ ఎంబసీలో పరిమిత సిబ్బంది మాత్రమే ఉన్నారు. ఫిన్లాండ్ పూర్తిగా మూసివేత, హ్యూస్టన్ (అమెరికా)లో కొత్త కాన్సులేట్ తెరవడం ద్వారా వ్యూహాత్మక మార్పు చేసింది. ఇతర ఐరోపా దేశాలు కూడా భద్రతా కారణాలతో సిబ్బందిని తగ్గించుకుంటున్నాయి. విదేశీ రాయబార కార్యాలయాల మూసివేత పాకిస్తాన్ కు పెద్ద షాక్. దౌత్యపరంగా ఏకాంతమవుతున్న పాకిస్తాన్, అంతర్జాతీయ వేదికలపై తన గొంతు వినిపించుకోలేని పరిస్థితిలో పడింది. ఆర్థిక సహాయం, వాణిజ్య ఒప్పందాలు, వీసా సౌకర్యాల దెబ్బతినడం ఖాయం. పాకిస్తాన్ ప్రభుత్వం భద్రత, ఆర్థిక స్థిరత్వాన్ని మెరుగుపర్చుకుని, విదేశీ దేశాలతో సంబంధాలను పునరుద్ధరించుకోవాలి అత్యవసర పరిస్థితి నెలకొంది. లేకపోతే, మరిన్ని ఎంబసీలు మూతపడి, పాకిస్తాన్ అంతర్జాతీయంగా మరింత ఏకాంతమయ్యే ప్రమాదం ఉంది.

## బడంగ్ పేటలో రూ.122 కోట్లు దోచేశారు

హైదరాబాద్, ఏప్రిల్ 6, ఉన్నతమైన హోదా.. నెలకు లక్షలలో జీతం.. వాటికి మించిన సౌకర్యాలు.. ఇంకా రకరకాల సౌలభ్యాలు.. ఇన్ని ఉన్నప్పటికీ కూడా వారిలో ఆశ చావలేదు. ఇంకా సంపాదించాలని.. మరింత వెనకేయాలని అనుకున్నారు. కానీ చివరికి దొరికిపోయారు. హైదరాబాద్ నగర పరిధిలోని బడంగ్ పేట మున్సిపాలిటీ కార్యాలయం ఉంది. ఇది శివారు ప్రాంతం కావడంతో భూ లావాదేవీలు.. ఇతర వ్యవహారాలు భారీగా సాగుతుంటాయి. ఇక్కడ భూముల ధర కూడా విపరీతంగా ఉంది. అందువల్ల తెర వెనుక వ్యవహారాలు చాలా జరిగిపోయాయి. ముఖ్యంగా బడంగ్ పేట మున్సిపాలిటీ పనిచేసే కొంతమంది అధికారులు అక్రమార్కులకు కొమ్ము కాశారు. ప్రభుత్వానికి సొమ్ము వెళ్లకుండా అడ్డుకట్ట వేశారు. ఆ సొమ్ముతో తమ జేబులు నింపుకున్నారు. ఒకటి రెండు కాదు.. ఏకంగా 122 కోట్లు నోక్రేటర్ ప్రభుత్వ ఆదాయంలో తేడా రావడం.. ప్రభుత్వ ఖాతాకు డబ్బులు జమ కాకపోవడంతో ఉన్నతాధికారులకు అనుమానం వచ్చింది. మరో మాటకు తావు లేకుండా విజిలెన్స్ విచారణకు అధికారులు ఉపక్రమించారు. దీంతో బడంగ్ పేట మున్సిపాలిటీలో అంతర్గత విచారణ కొనసాగించారు. విజిలెన్స్ విచారణలో బడంగ్ పేట మున్సిపాలిటీలో జరిగిన వ్యవహారాలు ఒక్కొక్కటిగా బయటపడ్డాయి. మొత్తంగా 122 కోట్ల అవినీతి జరిగిందని అధికారులు గుర్తించారు. ఈ వ్యవహారంలో పదిమంది అధికారులకు పాత్ర ఉందని గుర్తించారు. డిప్యూటీ కమిషనర్ గా పనిచేస్తున్న సరస్వతి.. మరో తొమ్మిది మంది అధికారులు అడ్డగోలుగా అవినీతికి పాల్పడ్డారు. ఆస్తి పన్ను సుంచి మొదలు పెడితే.. వెంచర్లకు అనుమతులు వరకు ఇలా అన్ని విషయాలలో అవినీతికి పాల్పడ్డారు.

## రోహిత్ రెడ్డికో ట్రీట్ మెంట్.. కవితకు మరోలా...

హైదరాబాద్, ఏప్రిల్ 6, ధర్మం అనేది అందరికీ ఒక తీరుగా ఉండాలి. న్యాయం అనేది అందరికీ ఒకే విధంగా లభించాలి. తప్పు చేస్తే పది శిక్ష కూడా సమానంగా ఉండాలి. అలా కాకుండా ఆశ్రిత పక్షపాతాన్ని చూపిస్తే ఇబ్బంది కలుగుతుంది.. ఇప్పుడు ఈ ఉపేక్షాతం మొత్తం ఎందుకంటే.. ఈ స్టోరీ చదవండి మీకే తెలుస్తుంది. లిక్కర్ కుంభకోణంలో ఆరోపణలు ఎదుర్కొన్న తర్వాత కల్యాణం కవిత భారత రాష్ట్ర సమితి నుంచి ఒక రకమైన ఒత్తిడి ఎదుర్కొన్నారు. పార్టీ కార్యకలాపాలకు దూరంగా ఉన్నారు. అనేక రకాలుగా ప్రయాసపడితే ఆమె తండ్రి అపాయింట్మెంట్ లభించలేదు. అది కూడా నిమిషాల్లోనే జరిగిపోయింది. పార్టీలో తనకి ఎదురవుతున్న అనుభవాలను తట్టుకోలేక ఆమె విలేజరుల ముందుకు వచ్చారు. తన బాధను మొత్తం పంచుకున్నారు. ఆగమేధాల మీద పార్టీ అధిష్టానం ఆమెను సస్పెండ్ చేసింది. దీంతో ఆమె పార్టీ ప్రాథమిక సభ్యత్వానికి రాజీనామా చేసింది. ఇప్పుడు సొంత పార్టీ పెట్టే ఆలోచనలో ఆమె ఉండాల్సి కోసం తాను ఎంతో కష్టపడితే ఇంత ఇబ్బంది పెడుతున్న క్రమంలో.. ఆమె వాస్తవాలను చెప్పడం మొదలుపెట్టారు. తెలంగాణలో అధికారంలో ఉన్నప్పుడు భారత రాష్ట్ర సమితి పెద్దగా చేసింది ఏమీ లేదని.. సామాజిక తెలంగాణ ను ఏర్పాటు చేయడంలో భారత రాష్ట్ర సమితి విఫలమైందని ఆమె ఆరోపించారు. అంతేకాదు.. భూ కుంభకోణాలు.. ఇతర వ్యవహారాలను ఆమె బయట పెట్టుకుంటూ వస్తూనే ఉన్నారు. హరిష్ రావును గుంట నక్క అని.. సంతోష్ రావును అవకాశవాది అని ఆమె విమర్శించుకుంటూ వస్తున్నారు. ఇక ఇటీవల మొయినాబాద్ ఫామ్ హౌస్ లో మాదకద్రవ్యాల పార్టీ

నిర్వహించి వివాదంలో చెప్పుకున్నారు తాండూరు మాజీ ఎమ్మెల్యే రోహిత్ రెడ్డి. ఆయన వ్యవసాయ క్షేత్రంలో మాదకద్రవ్యాలు లభించిన నేపథ్యంలో పోలీసులు కేసు నమోదు చేశారు. ఆ వ్యవహారంలో పోలీసులపై కాల్పులకు పాల్పడేందుకు రోహిత్ రెడ్డి అనుచరులు ప్రయత్నించారని అభియోగాలు నమోదయ్యాయి. ఈ వ్యవహారంలో ఇంకా చాలామందికి పాత్ర ఉందని పోలీసులు భావిస్తున్నారు. లోతుగా దర్యాప్తు చేస్తూ కీలకమైన విషయాలను బయటపెడుతున్నారు.. మాదకద్రవ్యాల పార్టీ వెలుగులోకి వచ్చిన తర్వాత రోహిత్ రెడ్డికి అలస్యంగా భారత రాష్ట్ర సమితి షోకాబా నోటీస్ ఇచ్చింది. వారంలో దీనికి సమాధానం చెప్పాలని గడువు ఇచ్చింది. రోజులు గడుస్తున్న కొద్దీ ఇంతవరకు రోహిత్ రెడ్డి షో కాబా నోటీసుకు సమాధానం చెప్పలేదు. అంతేకాదు, ఇంతవరకు రోహిత్ రెడ్డి మీద భారత రాష్ట్ర సమితి కఠినమైన చర్యలు తీసుకున్న దాఖలాలు కనిపించడం లేదు. కవిత విషయంలో కఠినంగా వ్యవహరించిన భారత రాష్ట్ర సమితి.. రోహిత్ రెడ్డి విషయానికి వచ్చేసరికి సైలెంట్ అయిపోయింది. అతడు శోకాబా నోటీస్ కు సరైన స్థాయిలో సమాధానం ఇవ్వకపోవడంపై పార్టీకి భారత రాష్ట్ర సమితి పట్టింపుకొనడం లేదు. తెలంగాణలో అన్ని వర్గాల ప్రజలకు న్యాయం చేస్తాం.. కాంగ్రెస్ పార్టీ తెలంగాణకు డ్రోహం చేసింది. ప్రజలను మోసం చేస్తోంది అని పది పది చెబుతున్న భారత రాష్ట్ర సమితి నాయకులు.. ఇంటి ఆడబిడ్డ విషయంలో ఒక విధంగా.. అభియోగాలు ఎదుర్కొంటున్న నాయకుడి విషయంలో మరొక విధంగా వ్యవహరించడం ఏ విలువలకు నిదర్శనం అని కాంగ్రెస్ పార్టీ నాయకులు ప్రశ్నిస్తున్నారు. మరి దీనిపై భారత రాష్ట్ర సమితి అధినాయకత్వం ఎలా స్పందిస్తుందో చూడాలి ఉంది.

# గులాబీని కబళిస్తున్న కాళేశ్వరం

కరీంనగర్, ఏప్రిల్ 6, తెలంగాణ గర్భకారణంగా చెప్పుకున్న కాళేశ్వరం ప్రాజెక్టు ఇప్పుడు ఆ రాష్ట్ర రాజకీయాల్లో పెను ప్రకంపనలు సృష్టిస్తోంది. రాజ్యసభలో అమరావతి బిల్లుపై చర్చ జరుగుతున్న సమయంలో బీఆర్ఎస్ ఎంపీలు కాళేశ్వరం ప్రస్తావన తీసుకువచ్చారు. వారికి ఇదే సరైన చాన్స్ అనిపించింది. మూడు రోజుల కిందట కేంద్ర మంత్రి సీఆర్ పాటిల్ గట్టి కౌంటర్ ఇచ్చారు కాళేశ్వరం పేరుతో సుమారు లక్ష కోట్ల రూపాయల ప్రజాధనం నీళ్లపాలైందని ఆయన కుండబద్దలు కొట్టారు. ప్లానింగ్, డిజైన్ లోపాల వల్లే బ్యారేజీలు కుంగిపోయాయని, ప్రజలకు అందాల్సిన నీరు అందకుండా పోయిందని కేంద్రం స్పష్టం చేయడం బీఆర్ఎస్ వర్గాలను గ్రామీణికి గురిచేసింది. దాంతో పార్లమెంట్లో అమరావతి అంశంపై చర్చలో తమ ఆక్రోశాన్ని వెలిబుచ్చారు. తెలంగాణ ముఖ్యమంత్రి రేవంత్ రెడ్డి మొదటి నుండి కాళేశ్వరాన్ని కాలేశ్వరం అని పిలుస్తూ వస్తున్నారు. మేడిగడ్డ బ్యారేజీ పిల్లర్లు కుంగిపోవడం, అన్నారం, నుందిళ్ల బ్యారేజీల్లో లీకేజీలు బయటపడడంతో ఆయన చేస్తున్న విమర్శలకు ఇప్పుడు కేంద్ర మంత్రి వ్యాఖ్యలు మరింత బలాన్ని చేకూర్చాయి. లక్ష కోట్ల వ్యయం చేసినా ఫలితం శూన్యమని కేంద్రం నొక్కతూ పార్లమెంటులో ప్రకటించడం ద్వారా.. ఇటు కాంగ్రెస్, అటు బీజేపీ రెండు పార్టీలు బీఆర్ఎస్ హయాంలో అవినీతి జరిగిందని జాతీయ స్థాయిలో ముద్ర వేసిపట్టాయింది. ఇది బీఆర్ఎస్ నాయకత్వానికి మింగుడుపడని పరిణామంగా మారింది. రాజ్యసభలో బీఆర్ఎస్ ఎంపీల నిరసనపై కేంద్ర మంత్రి కిషన్ రెడ్డి తీవ్రంగా స్పందించారు. కాళేశ్వరం ప్రాజెక్టును గత ప్రభుత్వం ఒక ఏదీఎం లాగా వాడుకుందని ఆయన విమర్శించారు. కేవలం కమిషన్ కోసమే రీ-డిజైనింగ్ పేరుతో వేల కోట్ల అదనంగా ఖర్చు చేశారని విమర్శించారు. అమరావతికి అన్ని పార్టీలు మద్దతు ఇస్తున్న వేళ, బీఆర్ఎస్ సభ్యులు అనవసరంగా కాళేశ్వరం అంశాన్ని తెరపైకి తెచ్చి అభాసుపాలయ్యారని బీజేపీ నేతలు ఎద్దేవా చేస్తున్నారు. ఢిల్లీ స్థాయిలో కూడా ప్రాజెక్టు వైఫల్యంపై చర్చ జరగడం బీఆర్ఎస్ ఇమేజీను బాగా దెబ్బతీసింది. బ్యారేజీల కుంగుబాటుపై నేషనల్ డ్యామ్ సేఫ్టీ అథారిటీ ఇప్పటికే తీవ్రమైన లోపాలను ఎత్తిచూపింది. ఈ లోపాలపై ప్రస్తుతం విచారణ జరుగుతోందని, అది నెమ్మదిగా సాగుతోందని మంత్రి పాటిల్ పేర్కొన్నారు. అటు రాష్ట్రంలో విజిలెన్స్ విచారణ, ఇటు కేంద్ర సంస్థల నివేదికలు బీఆర్ఎస్ అధినాయకత్వాన్ని ఉక్కిరిబిక్కిరి చేస్తున్నాయి. మీద కాళేశ్వరం అంశం బీఆర్ఎస్ పార్టీకి రాజకీయంగా పెద్ద అడ్డంకిగా మారింది. అటు కాంగ్రెస్ రాష్ట్ర స్థాయిలో, ఇటు బీజేపీ జాతీయ స్థాయిలో ప్రాజెక్టు వైఫల్యాన్ని ఎండగడుతుండడంతో ఆ పార్టీ సమాధానం చెప్పుకోలేక సతమతమవుతోంది. కేవలం ఒక బ్యారేజీ కుంగిపోవడమే కాకుండా, లక్ష కోట్ల రూపాయల ప్రజాధనం వృథా అయిందనే ప్రచారం ప్రజల్లోకి బలంగా వెళ్తోంది. దీనిని కవర్ చేసుకునే క్రమంలో చేస్తున్న ప్రయత్నాలు మరింత వివాదాలకు దారితీస్తుండడంతో గులాబీ దళం ప్రస్తుతం తీవ్ర నిర్దిష్టంలో ఉంది.

# వడగాలులు... ఉక్కపోతలు...

హైదరాబాద్, ఏప్రిల్ 6, ఆంధ్రప్రదేశ్, తెలంగాణలో ఉష్ణోగ్రతలు భారీగా సమోదవుతున్నాయి. ఉక్కపోత ఉక్కిరి బిక్కిరి చేస్తుంది. ఊపిరి ఆగిపోయేంతగా చెమటలు పడుతున్నాయి. ఇంట్లో కూర్చున్నా, బయటకు వచ్చినా వేడిగాలుల సెగతో ప్రజలు ఇబ్బందులు పడుతున్నారు. గరిష్ట ఉష్ణోగ్రతలు సమోదవుతాయని వాతావరణ శాఖ అధికారులు ఇప్పటికే వెల్లడించారు. ప్రజలు అప్రమత్తంగా ఉండాలని హెచ్చరించారు. పలు చోట్ల పిడుగులు కూడా పడే అవకాశముందని వాతావరణ శాఖ హెచ్చరించింది. కొన్ని చోట్ల మాత్రం తీవ్రమైన వడగాలులు వీచే అవకాశముందని తెలిపింది. ఆంధ్రప్రదేశ్ లో శనివారం 73 మండలాల్లో తీవ్రవడగాలులు, 17 మండలాల్లో వడగాలులు, ఆదివారం 32 మండలాల్లో తీవ్రవడగాలులు, 21 మండలాల్లో వడగాలులు వీచే అవకాశం ఉందని వివక్షలు నిర్వహణ సంస్థ మేనేజింగ్ డైరెక్టర్ ప్రఖర్ జైన్ తెలిపారు. ఎండ తీవ్రత పట్ల ప్రజలు తగిన జాగ్రత్తలు తీసుకోవాలని సూచించారు. ఈరోజు శ్రీకాకుళం జిల్లాలో 16,

విజయనగరం 24, పార్వతీపురం మన్యం 15, అల్లూరి 3, పోలవరం 9, అనకాపల్లి 2, కాకినాడ 3, తూర్పుగోదావరి 1 మండలాల్లో తీవ్రవడగాలులు (73) వీచే అవకాశం ఉందని ప్రఖర్ జైన్ వెల్లడించారు. అలాగే శ్రీకాకుళం 2, పోలవరం 2, అనకాపల్లి 1, కాకినాడ 2, తూర్పుగోదావరి 3, ఏలూరు 4, ఎన్టీఆర్ 1, పల్నాడు 2 మండలాల్లో వడగాలులు (17) ప్రభావం చూపనున్నట్లు తెలిపారు. ఏపీలో పలు జిల్లాలకు పిడుగుపాటు హెచ్చరిక జారీ చేసింది. 40-60కిపా వేగంతో బలమైన ఈదురు గాలులు వీచే అవకాశం ఉందని తెలిపింది. తెలంగాణలోనూ ఉష్ణోగ్రతలు భారీగా సమోదవుతున్నాయి. మరొకవైపు కొన్ని చోట్ల వానలు కూడా కురుస్తున్నాయి. ఆదిలాబాద్, కొమరం భీం, నిర్మల్, నిజామాబాద్, సంగారెడ్డి, మెదక్, కామారెడ్డి జిల్లాల్లో వర్షాలు పడుతున్నాయి. ఉరుములు, మెరుపులు, ఈదురు గాలులతో కూడిన వర్షం పడుతుందని వాతావరణ శాఖ అధికారులు తెలిపారు. అయితే మిగిలిన జిల్లాల్లో ఉష్ణోగ్రతలు భారీగా నోదవుతాయని, వడగాలులు

కూడా ఎక్కువగా ఉంటాయని హైదరాబాద్ వాతావరణ శాఖ చెప్పింది. వడగాలుల వీస్తున్నందున మహిళలు, పిల్లలు, వృద్ధులు సరైన జాగ్రత్తలు తీసుకోవాలని కోరారు. ప్రజలు డీహైడ్రేట్



కాకుండా ఉండటానికి ఓఆర్ఎస్, ఇంట్లో తయారుచేసిన పానీయాలైన లసీన్, నిమ్మకాయ నీరు, మజ్జిగ, కొబ్బరి నీరు మొదలైనవి తాగాలని, మంచినీరు ఎక్కువగా తీసుకోవాలని అధికారులు సూచిస్తున్నారు.

## మధురవాడలో మద్యం మత్తులో కారు బీభత్సం

**బిన్నారికి గాయాలు. వైయస్ఆర్ కాలనీలో ఘటన?**  
మధురవాడ: ఏప్రిల్ 6, ఆదివారం రాత్రి ఐటీ సెక్షన్ రోడ్డు నుంచి వైయస్ఆర్ కాలనీ మీదుగా ఓ యువకుడు మద్యం మత్తు లో కారుతో బీభత్సం సృష్టించాడు. అతివేగంతో అడ్డదిడ్డంగా కారు నడుపుతూ రోడ్డు పక్కన పార్కింగ్ చేసి ఉన్న వాహ నాలను ఢీకొట్టాడు. ఈ క్రమంలో ఓ చిన్నారికి గాయాలు లయ్యాయి ? ప్రజలు భయాం దోళంతో పరుగులు తీయగా స్థానిక యువత కారును వెంబడించి కొమ్ముది జంక్షన్ వద్ద అడ్డుకున్నారు అప్పటికే పూర్తి మత్తులో ఉన్న డ్రైవర్ కారు దిగి రోడ్డుపైనే కూర్చుండిపోయాడు స్థానికులు పోలీసులకు సమాచారం అందించారు.

## మదనపల్లె తహసీల్దార్ కలెక్టరేట్ కు అటాచ్

**భారీ మొత్తంలో అవినీతికి పాల్పడినట్లు ఆరోపణలు :**  
మదనపల్లె ఏప్రిల్ 6, తహసీల్దార్ కిషోర్ కుమార్ రెడ్డిని కలెక్టరేట్ కు అటాచ్ చేస్తూ కలెక్టర్ నిశాంత్ కుమార్ ఉత్తర్వులు జారీ చేసినట్లు సమాచారం. మదనపల్లె తహసీల్దార్ గా పని చేస్తున్న కిషోర్ రెడ్డి పై ఇదివరకే స్థానిక ప్రజాప్రతినిధి ఫిర్యాదు చేసిన విషయం తెలిసింది. డి.కే.టి భూములు, చుక్క భూములు, మిలిటరీ భూములను వెబ్ లాండ్ లో ఎక్కించినట్లు ఈ ఫిర్యాదులో పేర్కొన్నారు. దీనిపై పది రోజుల కిందటే జాయింట్ కలెక్టర్ శివ నారాయణ శర్మ కలెక్టరేట్ కు తహసీల్దార్ని పిలిపించుకుని విచారించారు. ఈ క్రమంలో తహసీల్దార్ బ్యాంకు ఖాతాకు పెద్ద మొత్తంలో నగదు బదిలీ అయినట్లు రాష్ట్ర సీసీఎల్ఏ, విజిలెన్స్ అధికారులకు సమాచారం అందింది. దీనిపై ప్రాథమిక విచారణతో కలెక్టర్ నిశాంత్ కుమార్ తహసీల్దార్ కిషోర్ రెడ్డిని కలెక్టరేట్ కు అటాచ్ చేస్తూ ఉత్తర్వులు జారీ చేసినట్లు తెలిసింది. అంతేకాకుండా తహసీల్దార్ వద్ద ఉన్న ప్రభుత్వ సీమ్ కార్డు, రెండు డిజిటల్ కీ లను ఉన్నతాధికారులకు స్వాధీనం చేయాలిందిగా ఉత్తర్వుల్లో పేర్కొన్నట్లు సమాచారం.

# ఎన్నికల్లో పోటీకి కమల్ పాల్గొంటాడని దూరం

చెన్నై, ఏప్రిల్ 6, తమిళనాడు అసెంబ్లీ ఎన్నికల్లో నటుడు కమల్ హాసన్ పార్టీ మక్కువ నీది మయ్యమ్ పోటీకి దూరంగా ఉన్న విషయం తెలిసింది. కమల్ నిర్ణయం పార్టీ శ్రేణులను తీవ్ర నిరాశకు గురిచేస్తోంది. డి.ఎం.కే సారథ్యంలోని సెక్యులర్ ప్రోగ్రెసివ్ అలయన్స్ లో ఉన్న కమల్ హాసన్.. ఆశించిన స్థాయిలో ఎంఎన్ఎం పార్టీకి సీట్లు సాధిస్తారని భావించారు. కూటమిలో 22కు పైగా పార్టీలు ఉండటం వల్ల మిత్రపక్షాల నుంచి ఎక్కువ డిమాండ్ రావడంతో సర్దుబాటుకు ఎంకే స్టాలిన్ నానా తంటాలు పడాల్సి వచ్చింది. మొదట్లో కనీసం 10 నుంచి 15 సీట్లు ఇవ్వాలని, తమ పార్టీ గుర్తు టార్గెట్లతో పోటీ చేస్తామని కమల్ హాసన్ డిమాండ్ చేశారు. ఇప్పటికే ఆయనకు రాజ్యసభ పదవి ఇవ్వడంతో అన్ని సీట్లు కదరదని, కావాలంటే డి.ఎం.కే గుర్తుతో పోటీకి చేయాలని స్టాలిన్ ప్రతిపాదించినట్లు విశ్వసనీయ వర్గాల సమాచారం. ఈ ప్రతిపాదనపై ఎంఎన్ఎంలో భిన్నాభిప్రాయాలు వ్యక్తం కావడంతో పోటీ నుంచి తప్పుకుని కూటమికి మద్దతు ఇస్తామని కమల్ ప్రకటించారు. ఈ నిర్ణయాన్ని గౌరవ్యాంగా స్టాలిన్ అభివర్ణించినా.. కమల్ పార్టీలోని పలువురు అశాపహాలను తీవ్ర నిరాశకు గురిచేసింది. 2019 పార్లమెంట్, గత అసెంబ్లీ ఎన్నికల్లో కమల్ పార్టీ పోటీ చేసినా

ఒక్క సీటునూ సాధించలేదు. ఇక, 2024 లోకసభ ఎన్నికల్లోనూ పోటీకి దూరంగా ఉన్నారు. ఇండియా కూటమికి మద్దతు తెలిపిందిలా ఉండగా, ప్రస్తుత ఎన్నికల్లో పోటీకి పలువురు అశాపహాల నుంచి కమల్ హాసన్ దరఖాస్తులను స్వీకరించారు. దరఖాస్తు సమయంలో ఒక్కొక్కరు రూ.50 వేల చొప్పున చెల్లించినట్లు సమాచారం. ఇలాంటి వారు 60 మంది ఉన్నట్లు సమాచారం. కానీ, పోటీ నుంచి తప్పుకున్నట్లు కమల్ ప్రకటించడం వారు మండిపడుతున్నారు. 'ఎన్నికల్లో గెలిచి ప్రజలకు సేవచేయడానికి రాజకీయాల్లోకి వస్తామని, అసలు అటువంటి అవకాశమే లేనప్పుడు పార్టీ ఎందుకు' అని కొందరు నిలదీస్తున్నారు. కోయంబత్తూర్ సౌత్ లో మక్కువ నీది మయ్యమ్ పార్టీకి మంచి కేంద్రం ఉంది. గత అసెంబ్లీ ఎన్నికల్లో కమల్ హాసన్ ఇక్కడ నుంచే పోటీ చేశారు. ఈ స్థానంలో పోటీ కోసం 8 మంది దరఖాస్తు చేసుకోగా వారికి నిరాశే ఎదురైంది. ఇక్కడ నుంచి డి.ఎం.కే మాజీ మంత్రి సెంథిల్ బాలాజీకి టిక్కెట్ ఇచ్చింది. దీంతో దరఖాస్తు చేసుకున్న నాయకులు విమర్శలు చేస్తున్నారు. పోటీ చేయనప్పుడు తమ డబ్బు వెనక్కు ఇవ్వాలని వారు కోరుతున్నారు. తమిళనాడులోని మొత్తం 234 స్థానాలకు ఏప్రిల్ 23న ఎన్నికలు జరగనున్నాయి. మార్చి 30 నుంచి ప్రారంభమైన నామినేషన్లకు గడువు ఏప్రిల్ 7తో ముగియనుంది.

# పట్టు బిగిస్తున్న రేవంత్

హైదరాబాద్, ఏప్రిల్ 6, (రేవంత్ రెడ్డి తెలంగాణ ముఖ్యమంత్రిగా కొనసాగుతున్నారు. ముఖ్యమంత్రిగా ఎన్నికైన తొలి రోజుల్లో కాస్త ఇబ్బంది పడ్డారు. ఆ తర్వాత పరిపాలన మీద పట్టు సాధించడం మొదలుపెట్టారు. మంత్రుల మీద కూడా తన మార్క్ పెత్తనం ప్రదర్శిస్తున్నారు. అధిష్టానం ఎదుట మంచి మార్కులు సాధించుకొని.. గట్టి లీడర్ గా ఎదిగారు. కర్ణాటక.. ఇంకా కొన్ని ప్రాంతాలలో అధికారంలో ఉన్నప్పటికీ.. ఆర్థిక పరిపుష్టి ఉన్న నాయకుడు కావడంతో అధిష్టానం రేవంత్ రెడ్డికి కేరళ బాధ్యతలు అప్పగించింది. దేశంలో ప్రస్తుతం ఐదు రాష్ట్రాలకు ఎన్నికలు జరుగుతున్నాయి. ఇందులో కేరళ కూడా ఉంది. కేరళ రాష్ట్రంలో కాంగ్రెస్ తరపున ప్రచారం చేస్తున్నారే రేవంత్ రెడ్డి. తెలంగాణ రాష్ట్రాన్ని చెందిన ఇతర ముఖ్య నేతలు కూడా ప్రస్తుతం కేరళలోనే మకాం వేశారు. కాంగ్రెస్ పార్టీలో సీనియర్ నాయకులు.. షైర్ బ్రాండ్ లీడర్లు.. గట్టి స్వరం ఉన్న నాయకులు కేరళ రాష్ట్రంలో విస్తృతంగా ప్రచారం చేస్తున్నారు. ప్రచారం చేస్తున్న వారిలో దుద్దిల్ల శ్రీధర్ బాబు, పొంగులేటి శ్రీనివాస్ రెడ్డి కూడా ఉన్నారు. తన రాజకీయ జీవితంలో తొలిసారి కేరళ రాష్ట్రంలో ఎన్నికల ప్రచారం చేస్తున్న రేవంత్ రెడ్డి.. కేరళ రాష్ట్రంలో అనేక ప్రాంతాలలో నిర్వహిస్తున్న రోడ్డు షోలలో పాల్గొన్నారు. అక్కడ పోటీ చేస్తున్న కాంగ్రెస్ పార్టీ అభ్యర్థుల తరపున ఆయన విస్తృతంగా ప్రచారం చేస్తున్నారే రాష్ట్రంలో అధికార భాషగా మలయాళం ఉంది. దక్షిణ భారతదేశంలో మలయాళం అనేది అత్యంత క్లిష్టమైన భాష. అందువల్లే రేవంత్ ఎన్నికల ప్రచారం చేస్తున్న సమయంలో.. ఒక అనువాదకుడిని



నియమించుకుంటున్నారు.. “మలయాళ ప్రజలకు సమస్యారం.. కాంగ్రెస్ పార్టీ అభ్యర్థులకు ఓటు వేయండి. కేరళ రాష్ట్రంలో అభివృద్ధి అంటే ఏంట్లో కాంగ్రెస్ పార్టీ చూపించింది. కాంగ్రెస్ పార్టీ బలపరచిన అభ్యర్థులకు ఓటు వేసి.. ప్రజాస్వామ్యాన్ని

కాపాడండి” అంటూ మలయాళంలో రేవంత్ రెడ్డి పలుకుతున్నారు. ఆ ప్రసంగాలకు సానుకూల స్పందన లభిస్తుంది. రేవంత్ రెడ్డి ఇంగ్లీషో.. హిందీలో కూడా మాట్లాడుతూనే నైపుణ్యం ఉన్నవారు కాబట్టి.. ఆ రెండు భాషలలో మాట్లాడుతూ మలయాళ ఓటర్ల మనసు చూరగొనే ప్రయత్నం చేస్తున్నారు. కేరళ ప్రజలకు హిందీతోపాటు ఇంగ్లీష్ కూడా వస్తుంది. అందువల్లే తెలంగాణ సీఎం మాటలకు కాస్త రీచ్ కనిపిస్తోంది. రేవంత్ రెడ్డి తో పాటు శ్రీధర్ బాబు కూడా మలయాళ ఓటర్లను ఆకట్టుకోవడానికి ప్రయత్నం చేస్తున్నారు. కేరళ రాష్ట్రంలోని మట్టుతారా నియోజకవర్గంలో రేవంత్ రెడ్డి రోడ్డు షో నిర్వహించారు. అక్కడ బహిరంగ సభ కూడా ఏర్పాటు చేశారు. కేరళ అభివృద్ధికి యుడిఎఫ్ కట్టుబడి ఉందని.. యు డి ఎఫ్ బలపరచిన అభ్యర్థులకు ఓటు వేసి

గెలిపించాలని కోరారు.. ఇక ప్రచారంలో రేవంత్ రెడ్డి పదేపదే ప్రధానమంత్రి నరేంద్ర మోడీ ని లక్ష్యంగా చేసుకొని విమర్శలు చేస్తున్నారు. కేరళ ముఖ్యమంత్రి విజయన్ పై కూడా విమర్శలు చేస్తున్నారు. మతపరమైన రాజకీయాలను కేరళ ప్రజలు ఒప్పుకోరని.. మతాలపరంగా విడిపోవడానికి సిద్ధంగా ఉందని రేవంత్ రెడ్డి అంటున్నారు. ప్రస్తుత ముఖ్యమంత్రి విజయన్, ప్రధానమంత్రి నరేంద్ర మోడీ తెరచాటుగా ఒప్పందాలు చేసుకున్నారు.. కేరళ రాష్ట్రంలో కాంగ్రెస్ పార్టీని అధికారంలోకి రాకుండా ప్రయత్నాలు చేస్తున్నారని ఆరోపిస్తున్నారు. రేవంత్.. కాగా, ఈ స్థాయిలో ప్రచారం చేస్తున్నప్పటికీ సర్వేలలో మాత్రం కేరళ రాష్ట్రంలో విజయన్ మళ్ళీ ముఖ్యమంత్రి అవుతారని తెలుస్తోంది. ఎల్లిఎఫ్ ప్రభుత్వం మళ్ళీ అధికారంలోకి వస్తుందని సర్వేలు చెబుతున్నాయి. అధికారంలోకి వచ్చినప్పటికీ గతంలో మాదిరిగా మెజారిటీ రాదని.. ఈసారి తగ్గి అవకాశం ఉందని తెలుస్తోంది. గ్రామీణ ప్రాంతాలలో ప్రస్తుత ముఖ్యమంత్రి కి తిరుగులేదని.. నగర ప్రాంతాలలో తీవ్రమైన వ్యతిరేకత కనిపిస్తోందని సర్వేలు చెబుతున్నాయి.. సర్వేలలో వచ్చిన నివేదికలను ఒకసారి పరిశీలిస్తే కేవలం 30 శాతం మంది మాత్రమే విజయన్ మరోసారి ముఖ్యమంత్రి కావాలని కోరుకుంటున్నారని.. ఇతర వ్యక్తులు ప్రత్యామ్నాయం ఉంటే బాగుంటుందని చెబుతున్నారని తెలుస్తోంది. అయితే మిగతా పార్టీలలో అగ్ర నాయకులు అంత గొప్పగా లేకపోవడం విజయన్ కు కలసి వస్తోంది.

## సంజయ్ కుమార్ ఫిరాయింపుతో..

కరీంనగర్, ఏప్రిల్ 6, తెలంగాణ రాజకీయాల్లో సుదీర్ఘ కాలం కాంగ్రెస్ కు వెన్నెముకలా నిలిచిన మాజీ మంత్రి తాటిపర్తి జీవన్ రెడ్డి పార్టీ మారేందుకు సిద్ధమయ్యారు. 42 ఏళ్ల కాంగ్రెస్ అనుబంధానికి ఇటీవలే స్వస్తి పలికిన రాజకీయ కృరవృద్ధుడు ఇప్పుడు బీఆర్ఎస్ లో చేరేందుకు సిద్ధమయ్యాడు. జగిత్యాల నియోజకవర్గంలో జీవన్ రెడ్డి అంటే కాంగ్రెస్, కాంగ్రెస్ అంటే జీవన్ రెడ్డి అనే రీతిలో రాజకీయం సాగింది. కానీ గత కొంత కాలంగా పార్టీ అంతర్గత పరిణామాలు, అవమానాలు ఆయనను తీవ్రంగా కలిచివేశాయి. దీంతో పార్టీకి గుడ్ బై చెప్పాడు. బీఆర్ఎస్ నుంచి గెలిచిన జగిత్యాల ఎమ్మెల్యే దాక్షర్ సంజయ్ కుమార్ కాంగ్రెస్ లో చేరడం జీవన్ రెడ్డి నిర్ణయానికి ప్రధాన కారణమైంది. ఎన్నికల్లో జీవన్ రెడ్డి ఓటమి పాలవగా, సంజయ్ కుమార్ గెలిచారు. అనుభూతిగా సంజయ్ కాంగ్రెస్ లో చేరడం, ఆయనకు ప్రభుత్వం, పార్టీలో ప్రాధాన్యత పెరగడం జీవన్ రెడ్డికి మింగుడుపడలేదు. దీంతో కీలక నిర్ణయం తీసుకుని, గులాబీ కండువా కప్పుకోవడానికి సిద్ధమయ్యారు. దీంతో ఇంతకాలం తిట్టిన గులాబీ పార్టీ నేతలతోనే త్వరలో పొగిడించుకోబోతున్నారు. జీవన్ రెడ్డి చేరిత తర్వాత జగిత్యాల వేదికగానే బీఆర్ఎస్ షీనర్ నిర్వహించాలని పార్టీ అధినేత కేసీఆర్ నిర్ణయించినట్లు తెలుస్తోంది. ఏప్రిల్ 27న జగిత్యాల సమావేశాల్లోనే వ్యవసాయ భూముల్లో భారీ ఎత్తున ఈ సమావేశం నిర్వహించే యోచనలో అధిష్టానం ఉంది. వర్కింగ్ ప్రెసిడెంట్ కేసీఆర్ అమెరికా పర్యటన ముగించుకుని హైదరాబాద్ చేరుకున్న తర్వాత స్పష్టమైన ప్రకటన వెలుపడే అవకాశం ఉంది. షీనర్ సభ వేదిక మీదగానే కేసీఆర్ జీవన్ రెడ్డికి అప్పగించే బాధ్యతలను ప్రకటించనున్నారు. జీవన్ రెడ్డి బీఆర్ఎస్ లో చేరే సమయంలో బలమైన సంకీర్ణాలను పంపించేందుకు ఈ వేదికను వినియోగించుకోవాలని కేసీఆర్ భావిస్తున్నారు. జీవన్ రెడ్డి చేరిత తర్వాత జగిత్యాల నియోజకవర్గంలో రాజకీయ సమాకరణాలు



మారనున్నారు. ఉమ్మడి కరీంనగర్ జిల్లాలో కాంగ్రెస్ కు బలమైన నేతను కోల్పోయినట్లైంది. బీఆర్ఎస్ కు మాత్రం బలం చేకూరనుంది. ఇటీవల జరిగిన మున్సిపల్ ఎన్నికల అనంతరం పార్టీ అధిష్టానం పట్ల జీవన్ రెడ్డి తీవ్ర అసంతృప్తిలో ఉన్నారు. కార్యకర్తలతో సుదీర్ఘ మంతనాల తర్వాతే ఈ నిర్ణయం తీసుకున్నారు. జీవన్ రెడ్డి చేరిత తర్వాత, ఆయనకు పార్టీలో కీలక బాధ్యతలు అప్పగించే అవకాశం ఉంది. జగిత్యాల నియోజకవర్గ ఇన్చార్జి, ఉమ్మడి కరీంనగర్ జిల్లా పర్యవేక్షణ బాధ్యతలు ఇవ్వవచ్చని తెలుస్తోంది. కేసీఆర్ హామీతోనే జీవన్ రెడ్డి ఈ నిర్ణయం తీసుకున్నట్లు సమాచారం. జీవన్ రెడ్డి చేరిత తెలంగాణ రాజకీయాల్లో కీలక మలుపు కానుంది. కాంగ్రెస్ లోని ఇతర అసంతృప్త నేతలు కూడా బీఆర్ఎస్ వైపు చూసే అవకాశం ఉంది. జగిత్యాల షీనర్ ద్వారా బీఆర్ఎస్ తన అలాన్ని చాటుకోవాలని భావిస్తోంది. 42 ఏళ్ల కాంగ్రెస్ ప్రయాణానికి తెరదించి, గులాబీ గూటికి చేరుతున్న జీవన్ రెడ్డి నిర్ణయం తెలంగాణ రాజకీయాల్లో సంచలనం రేపింది. జగిత్యాల వేదికగా జరగనున్న షీనర్ ఈ మార్పుకు సాక్ష్యం నిలవనుంది. =====

## పాత పేరు ? కొత్త అజెండా

హైదరాబాద్, ఏప్రిల్ 6, తెలంగాణ రాజకీయ యవనికపై మరో కీలక మలుపునుకు రంగం సిద్ధమవుతోంది. భారత రాష్ట్ర సమితి అగ్రనాయకత్వానికి ఊహించని షాక్ ఇస్తూ, కేసీఆర్ కుమార్తె కల్పకుంట్ల కవిత తన సొంత రాజకీయ అజెండాను సిద్ధం చేసుకుంటున్నారు. తాజాగా ఆమె మీడియా సమావేశంలో చేసిన వ్యాఖ్యలు రాష్ట్ర రాజకీయాల్లో ప్రకంపనలు సృష్టిస్తున్నాయి. ముఖ్యంగా తెలంగాణ సెంటిమెంట్ కు మారుపేరైన ‘టీఆర్ఎస్’ పేరును ఆమె ప్రస్తావించడం, బీఆర్ఎస్ ఉనికికే సవాలుగా మారేలా కనిపిస్తోంది. పరోక్షంగా తన భవిష్యత్తు రాజకీయ కార్యచరణపై స్పష్టతనిచ్చారు. ప్రైవేట్ విద్యా సంస్థల ఫీజుల దోకీడిపై చర్చించేందుకు పిలిచిన ఈ సమావేశంలో రాజకీయ ప్రశ్నలు ఎదురైనప్పుడు ఆమె ఆసక్తికర వ్యాఖ్యలు చేశారు. “ప్రస్తుతం బీఆర్ఎస్ పేరు ప్రీగా ఉంది.. దాన్ని ఎవరైనా వాడుకోవచ్చు” అని ఆమె అనడం వెనుక లోతైన వ్యూహం ఉందని విశ్లేషకులు భావిస్తున్నారు. తన పార్టీ ప్రొఫెసర్ జయశంకర్ సిద్ధాంతాల మేరకే నడుస్తుందని, తమకు ఇతర రాష్ట్రాల సిద్ధాంతకర్తలు అవసరం లేదని స్పష్టం చేయడం ద్వారా ఆమె నేరుగా బీఆర్ఎస్ ప్రస్తుత పోకడలపై విమర్శలు గుప్పించారు. 2001 ఏప్రిల్ 27న జలదృశ్యంలో కేసీఆర్ స్థాపించిన తెలంగాణ రాష్ట్ర సమితి , రెండు దశాబ్దాల పోరాటం తర్వాత రాష్ట్రాన్ని సాధించి పెట్టింది. అయితే, 2022 అక్టోబర్ 5న జాతీయ రాజకీయాల కాంక్షతో కేసీఆర్ ఈ పేరును భారత రాష్ట్ర సమితి మార్చారు. ఈ నిర్ణయం చారిత్రక తప్పిదమని, దీనివల్ల తెలంగాణ అస్తిత్వంతో ఉన్న పేగుబంధం తెగిపోయిందని ఇప్పుడు పార్టీ శ్రేణులే భావిస్తున్నాయి. 2023 అక్టోబర్ 5న ఎన్నికల్లో 39 సీట్లతో పరిమితం కావడం, 2024 లోక్ సభ ఎన్నికల్లో ఒక్క సీటు కూడా గెలవకపోవడంతో బీఆర్ఎస్ తీవ్ర నైరాశ్యంలో ఉంది. సరిగ్గా ఈ సమయంలో

కవిత మళ్ళీ పాత పేరును తలకెత్తుకోవడం ద్వారా తెలంగాణ వాదులను, అసంతృప్త నేతలను తనవైపు తిప్పుకునే ప్రయత్నం చేస్తున్నారు. కవిత తన మాటల్లో మరో కీలక అంశాన్ని ప్రస్తావించారు. తమ పార్టీలో బీహార్ సిద్ధాంతకర్తలు ఉందని చెప్పడం ద్వారా బీఆర్ఎస్ నియమించుకున్న పొలిటికల్ స్ట్రాటజిస్టుల పెత్తనాన్ని ఆమె ఎండగట్టారు. ఇది నేరుగా కేటీఆర్ అనుసరిస్తున్న కార్పొరేట్ తరహా రాజకీయాలపై ఆమె చేసిన దాడిగా కనిపిస్తోంది. బీఆర్ఎస్ ప్రస్తుతం నిద్రావస్థలో ఉందని, తెలంగాణ ప్రయోజనాల కోసం పోరాడే శక్తి దానికి లేదని ఆమె చేసిన వ్యాఖ్యలు పార్టీలో అంతర్గత భారంను బహిరంగం చేస్తున్నాయి. కవిత తన కొత్త పార్టీ పేరును, అజెండాను ఈ నెలొఖరున ప్రకటించే అవకాశం ఉంది. ఒకవేళ ఆమె నిజంగానే బీఆర్ఎస్ పేరుతో ముందుకు వస్తే బీఆర్ఎస్ నాయకత్వం ఎలా స్పందిస్తుందనేది ఆసక్తికరం. తెలంగాణ ప్రజల గుండెల్లో బీఆర్ఎస్ అనే పేరుకు ఉన్న క్రేజ్ కవితకు ష్షణ అయ్యే అవకాశం ఉంది. పాత ఉద్దేశ్యాలకు, క్షేత్రస్థాయి కార్యకర్తల కవిత వైపు మొగ్గు చూపితే బీఆర్ఎస్ కు ఇబ్బందులు తలెత్తవచ్చు. కవితను అడ్డుకునేందుకు బీఆర్ఎస్ చట్టపరమైన లేదా రాజకీయపరమైన ప్రయత్నాలు చేస్తే, అది ఆమెకు మరింత పబ్లిసిటీని తెచ్చిపెడుతుంది. తండ్రి వదులుకున్న అన్నమే ఇప్పుడు తనయకు ఆయుధంగా మారింది. పాత పేరు ? కొత్త అజెండాతో కవిత చేస్తున్న ఈ ప్రయోగం తెలంగాణ రాజకీయ చిత్రపాటాన్ని ఏ విధంగా మారుస్తుందో చూడాలి. ఒకవేళ కవిత బీఆర్ఎస్ ను మళ్ళీ బతికించగలిగితే, కేసీఆర్ వారసత్వాన్ని తానే కొనసాగిస్తున్నారని ఆమె క్లెయిమ్ చేసుకునే అవకాశం కలుగుతుంది. =====

## డ్రైవింగ్ లైసెన్స్ ఇక ఈజీ కాదు...

హైదరాబాద్, ఏప్రిల్ 6 డ్రైవింగ్ లైసెన్స్ దరఖాస్తుకు ముందే ‘ఆన్లైన్ రోడ్డు భద్రత పరీక్ష’ తప్పనిసరి కానుంది. సుప్రీంకోర్టు ఆదేశాల మేరకు రవాణా శాఖ ఈ ప్రతిపాదనను సిద్ధం చేస్తోంది. మూడు గంటల పాటు సాగే ఆరు వీడియో మాడ్యూల్స్ శిక్షణ పూర్తి చేస్తేనే ఎల్ఎల్ఆర్ దరఖాస్తుకు అవకాశం ఉంటుంది. రోడ్డు ప్రమాదాలను అరికట్టి, డ్రైవర్లలో క్రమశిక్షణ పెంచడమే ఈ కొత్త మూడు దశల విధానం ప్రధాన ఉద్దేశమని అధికారులు చెబుతున్నారు. రోడ్డు ప్రమాదాల నివారణ లక్ష్యంగా డ్రైవింగ్ లైసెన్స్ జారీ ప్రక్రియలో భారీ మార్పులు రాబోతున్నాయి. ఇకపై లెర్నింగ్ లైసెన్స్ కోసం దరఖాస్తు చేసుకోవటమే కాదు, అంతకంటే ముందే రోడ్డు భద్రతపై అవగాహన పరీక్షను పాస్ కావాల్సి ఉంటుంది. సుప్రీంకోర్టు జారీ చేసిన స్టాండర్డ్ ఆపరేటింగ్ ప్రొసీజర్ ప్రకారం.. డ్రైవింగ్ లైసెన్స్ పొందడం మరింత కఠినతరం కానుంది. ఈ మేరకు తెలంగాణ రవాణా శాఖ కనరత్న చేస్తోంది. డ్రైవింగ్ లైసెన్స్ పొందడానికి ఎల్ఎల్ఆర్, ఫైనల్ డ్రైవింగ్ టెస్ట్ అనే రెండు దశలు ఉన్నాయి. ప్రతిపాదిత కొత్త విధానం అమల్లోకి వస్తే ఇది మూడు దశల ప్రక్రియగా మారుతుంది. దీని ప్రకారం.. అభ్యర్థి మొదట ఆన్లైన్ రోడ్డు భద్రతా అవగాహన పరీక్షను పూర్తి చేయాలి. దీనిపై ఇప్పటికే ఒక కమిటీని ఏర్పాటు చేశామని.. ఏప్రిల్ నెలొఖరు నాటికి నివేదిక వస్తుందని రవాణా శాఖ జాన్యంలో కమిషనర్ నాటి చంద్రశేఖర్ గౌడ్ తెలిపారు. ఈ నివేదిక ఆధారంగా ఈ పరీక్షను

తప్పనిసరి చేస్తారు. ఈ ఆన్లైన్ శిక్షణ, పరీక్షా విధానం మొత్తం ఆరు మాడ్యూల్స్ గా ఉంటుంది. ఒక్కో మాడ్యూల్ 30 నిమిషాల పాటు, మొత్తం 3 గంటల సమయం పడుతుంది. ఇందులో వీడియో ఆధారిత పాఠాలు, రోడ్డు భద్రతా క్రమశిక్షణ, ట్రాఫిక్ నిబంధనలపై శిక్షణ ఇస్తారు. ప్రతి మాడ్యూల్ చివరలో చిన్న పరీక్ష ఉంటుంది. అభ్యర్థులు తమ ఇంటి వద్దనే కెమెరా ఉన్న ల్యాప్ టాప్ లేదా డెస్క్ టాప్ ద్వారా ఈ పరీక్షను రాయవచ్చు. గుర్తింపు పొందిన డ్రైవింగ్ సూక్ష్మలే హాజరు కావచ్చు. ఈ శిక్షణలో ప్రధానంగా రోడ్డు ప్రమాదాలకు దారితీసే కారణాలు, అడ్డాల వినియోగం, సురక్షితంగా ఓవర్ టేకింగ్ చేయడం వంటి అంశాలను వివరిస్తారు. వాస్తవ ప్రమాదాల వీడియోలను చూపిస్తూ డ్రైవర్లు చేసే పొరపాట్లపై అవగాహన కల్పిస్తారు. ఈ ఆన్లైన్ కోర్సు పూర్తి చేసిన తర్వాత ఒక యూనిక్ సర్టిఫికేట్ నంబర్ కేటాయిస్తారు. ఆ నంబర్ ఉంటేనే ఎల్ఎల్ఆర్ దరఖాస్తు చేసుకోవడానికి సాధ్యమవుతుంది. భారతదేశంలో ఏటా సుమారు 1.7 లక్షల మంది రోడ్డు ప్రమాదాల్లో ప్రాణాలు కోల్పోతున్నారు. తెలంగాణలో కూడా మరణాల సంఖ్య అందోళనకరంగా ఉంది. ఈ నేపథ్యంలోనే లైసెన్స్ జారీ చేసే ముందే రోడ్డు భద్రతపై ప్రాథమిక అవగాహన కల్పించడం వల్ల బాధ్యతాయుతమైన డ్రైవర్లను తయారు చేయవచ్చని అధికారులు భావిస్తున్నారు. ఈ డిజిటల్ విధానం వల్ల రవాణా కార్యాలయాల్లో దళారీల ప్రయోగం తగ్గి, పారదర్శకత పెరుగుతుందని రవాణా శాఖ ఆశిస్తోంది.

## ఏమాతొంది... ఐఎఎస్ ఆఫీసర్లు...

కరీంనగర్, ఏప్రిల్ 6, భారత రాష్ట్ర సమితి అధికారంలో ఉన్నప్పుడు సీఎం ఓ.లో ప్రియంత్ పరీస్, స్మిత సబర్వాల్ కీలక అధికారులుగా ఉండేవారు. వారితోపాటు జయేష్ రంజన్ కూడా ఉండేవారు. సీనియర్ ఐఎఎస్ అధికారిగా.. అప్పట్లో ఐటీ కార్యకలాపాలను పర్యవేక్షించిన అధికారిగా జయేష్ సుపరిచితుడు. నాడు పరిశ్రమల శాఖ మంత్రిగా.. ఐటీ శాఖ మంత్రిగా ఉన్న కేటీఆర్ కు అత్యంత సన్నిహితుడిగా ఉండేవారు. భారత రాష్ట్ర సమితి అధికారం కోల్పోయిన తర్వాత కొద్ది రోజులపాటు రంజన్ ఐటీ కార్యకలాపాలను పర్యవేక్షించారు. ముఖ్యమంత్రి రేవంత్ రెడ్డి పెట్టుబడుల సదస్సు కోసం వెళ్ళినప్పుడు రంజన్ కూడా ఆయన వెంట ఉన్నారు. అయితే నాడు కుదుర్చుకున్న ఎం ఓ యు వ్యవహారాలలో లోపాలు ఉన్నాయని భారత రాష్ట్ర సమితి ఆరోపించింది. ఆ ఆరోపణలు తగ్గట్టుగానే ప్రభుత్వ వ్యవహారాలపై కేరళ ఉండడం ఆందోళన కలిగించింది. చివరికి రంజన్ సెల్ఫీ వీడియో తీసి.. తెలంగాణ ప్రజలకు వివరణ ఇవ్వాలి వచ్చింది. ఈ ఉదంతం రంజన్ మీద ముఖ్యమంత్రి రేవంత్ రెడ్డికి అగ్రహాన్ని కలిగించిందని అప్పట్లో వార్తలు వచ్చాయి. ఆ తర్వాత గోల్డెన్ సమ్మిట్ విఫలం కావడంతో రంజన్ వ్యవహారాలపై మరోసారి చర్చ జరిగింది. గోల్డెన్ సమ్మిట్ జరిగేటప్పుడు కీలక సమాచారం భారత రాష్ట్ర సమితి చేతుల్లోకి వెళ్ళింది. దీంతో అప్పుడే ప్రభుత్వం

అప్రమత్తమయింది. వెంటనే లోతుగా విచారణకు ఆదేశించింది. దీంతో కొంతమంది అధికారులు కావాలని ప్రభుత్వ సమాచారాన్ని ప్రతిపక్ష పార్టీకి అందిస్తున్నారని ఆందోళన తెలిపింది. ఇక అప్పటినుంచి జయేష్ మీద ప్రభుత్వం ఫోకస్ పెట్టింది. అతడిని ఐటీ విభాగం నుంచి దూరం చేసింది. ఆ తర్వాత ఇప్పుడు సీఎం ఓ నుంచి కూడా పక్కనపెట్టింది. ఆయనకు క్రీడా శాఖ కార్యదర్శిగా పోస్టింగ్ ఇచ్చింది. గతంలో జయేష్ కేటీఆర్ కు దగ్గరగా ఉండటంవల్ల.. కీలకమైన విషయాలు ఆయన ద్వారా ప్రతిపక్ష పార్టీకి తెలుస్తున్నాయని ప్రభుత్వానికి సమాచారం ఉండడం వల్ల.. రేవంత్ ప్రభుత్వం ఈ నిర్ణయం తీసుకున్నట్లు తెలుస్తోంది.. కాంగ్రెస్ పార్టీ అధికారంలోకి వచ్చిన తర్వాత జయేష్ కు స్థానచలనం తప్పని ప్రచారం జరిగింది. అయితే రేవంత్ ప్రభుత్వం కొద్దిరోజులపాటు అతడినే అదే శాఖలో కొనసాగించింది. చివరికి ప్రభుత్వం నుంచి కీలక సమాచారం బయటకు పోతున్న క్రమంలో.. ప్రక్షాళనకు రేవంత్ రెడ్డి నడుం బిగించారు. తన వేగుల ద్వారా సమాచారం తెప్పించుకుని.. సరైన సమయంలో.. సరైన విధంగా వేటు వేశారు. పైకి క్రీడాభివృద్ధి అని చెబుతున్నప్పటికీ .. అసలు అంతర్గతం వేరే ఉందని విశ్లేషకులు అంటున్నారు. మొత్తానికి సీఎంఓ నుంచి జయేష్ ను పంపించడం ద్వారా పూర్తిగా ప్రక్షాళన చేసేమని కాంగ్రెస్ నేతలు అంటున్నారు.

# బాసర దేవాలయ అభివృద్ధికి శంకుస్థాపన చేసిన ముఖ్యమంత్రి రేవంత్ రెడ్డి



నిర్మల్ జిల్లా ప్రతినిధి, ఏప్రిల్ 06(భారత శక్తి) నిర్మల్ జిల్లాలోని బాసరలో రాష్ట్ర ముఖ్యమంత్రి ఎ. రేవంత్ రెడ్డి సోమవారం పర్యటించి, శ్రీ జ్ఞాన సరస్వతి అమ్మవారి దేవాలయ అభివృద్ధి పనులకు శంకుస్థాపన చేశారు. రూ.225 కోట్ల వ్యయంతో అమలు చేయనున్న సమగ్ర అభివృద్ధి మార్గం ప్లాన్ కు శ్రీకారం చుట్టారు.

ముఖ్యమంత్రి హెలికాప్టర్ ద్వారా బాసరకు చేరుకోగా, ఉప ముఖ్యమంత్రి మల్లు భట్టి విక్రమార్క, ఎక్సైజ్ & ప్రొహిబిషన్ శాఖ మంత్రి జూపల్లి కృష్ణారావు (జిల్లా ఇన్చార్జ్ మంత్రి), దేవదాయ ధర్మాదాయ శాఖ మంత్రి కొండా సురేఖ కూడా పాల్గొన్నారు. జిల్లా కలెక్టర్ అభిలాష అభినవ్, ఖానాహూర్ ఎమ్మెల్యే వెద్రె బొజ్జ వేలేటి, ఎస్పీ జానకి వర్మల తదితరులు పుష్కరచాలతో సాగతం పలికారు.

అనంతరం ముఖ్యమంత్రి కుటుంబ సభ్యులతో కలిసి శ్రీ జ్ఞాన సరస్వతి అమ్మవారిని దర్శించుకుని ప్రత్యేక పూజలు నిర్వహించారు. ముఖ్యమంత్రి మనవడికి అక్షరాభ్యాసం చేయించారు. అనంతరం సమీపంలోని మహావక్త్రీ అమ్మవారి ఆలయంలో కూడా ప్రత్యేక పూజలు చేశారు. వేద పండితులు ఆశీర్వాదాలు అందజేసి తీర్ధప్రసాదాలు సమర్పించారు. దేవాలయ సమీపంలో రూ.225 కోట్ల వ్యయంతో

చేపట్టనున్న అభివృద్ధి పనులకు భూమి పూజ నిర్వహించిన ముఖ్యమంత్రి, అదనంగా రూ.200 కోట్లతో ముద్దోల్లో యంగ్ ఇండియా ఇంటిగ్రేటెడ్ స్కూల్ నిర్మాణానికి కూడా శిలాఫలకాన్ని ఆవిష్కరించారు.

జిల్లా చరిత్ర, సాంస్కృతిక వారసత్వాన్ని ప్రతిబింబించేలా రూపొందించిన 'కాఫీ టేబుల్ బుక్'ను ముఖ్యమంత్రి ఆవిష్కరించారు. ఇందులోని అంశాలను కలెక్టర్ వివరిస్తూ ప్రదర్శించారు. ఈ సందర్భంగా ముఖ్యమంత్రి, మంత్రులకు నిర్మల్కు ప్రసిద్ధిగాంచిన కొయ్య బొమ్మలు, పెయింటింగ్స్ను జ్ఞాపికలుగా అందజేశారు.

ఈ కార్యక్రమంలో ముఖ్యమంత్రి సలహాదారు సుదర్శన్ రెడ్డి, రాజ్యసభ సభ్యుడు వేం నరేందర్ రెడ్డి, ఆదిలాబాద్ ఎంపీ గోడం నగేష్, ఎమ్మెల్యేలు పవార్ రామాచావు పటేల్, ఏలేటి మహేశ్వర్ రెడ్డి, వెద్రె బొజ్జ పటేల్, దేవదాయ శాఖ ప్రిన్సిపల్ సెక్రటరీ శైలజ రామయ్యర్, కమిషనర్ హనుమంతరావు, జిల్లా ఎస్పీ జానకి వర్మల, నిర్మల్, బైసా మున్సిపల్ చైర్మన్లు అప్పాల కావ్య, దత్తాత్రీ, అదనపు కలెక్టర్ వెంకటేశ్వర్లు, కిషోర్ కుమార్, బైసా నబ్ కలెక్టర్ అజ్మీరా సంతోష్ కుమార్, ఆలయ ఈవో విజయరామారావు, ఆర్డీవో రత్నకళ్యాణి, వివిధ శాఖల అధికారులు, ప్రజాప్రతినిధులు పాల్గొన్నారు.

# పెట్రోలింగ్, బ్లూ కోర్ట్ వాహనాలతో నిత్యం సంచలస్తూ ఉండాలి

-100 డయల్ నకు ఫోన్ రాగానే తక్షణమే సంఘటనా స్థలానికి చేరుకోవాలి. -మణుగూరు పోలీస్ స్టేషన్ ను సందర్శించిన జిల్లా ఎస్పీ రోహిత్ రాజు

మణుగూరు, ఏప్రిల్ 06 (భారతశక్తి): పెట్రోలింగ్, బ్లూ కోర్ట్ వాహనాలతో నిత్యం సంచలస్తూ ప్రజలకు అందుబాటులో ఉండాలని జిల్లా ఎస్పీ రోహిత్ రాజ్ పేర్కొన్నారు. సోమవారం నూతనంగా నిర్మించిన మణుగూరు పోలీస్ స్టేషన్ ను సందర్శించి, పరిసరాలను పరిశీలించారు. పోలీస్ స్టేషన్ పరిసరాలను ఎప్పటికప్పుడు పరిశ్రుద్ధంగా ఉంచుకోవాలని, వివిధ సమస్యలతో పోలీస్ స్టేషన్ కు వచ్చే బాధితులకు న్యాయం చేకూర్చే విధంగా బాధ్యతగా మెలగాలని సూచించారు. పోలీస్ స్టేషన్ పరిధిలో నమోదైన పలు కేసుల వివరాలను అడిగి తెలుసుకున్నారు. పెండింగ్లో ఉన్న కేసుల సత్వర పరిష్కారానికి ప్రతి ఒక్కరూ కృషి చేయాలని తెలిపారు. అసాంఘిక కార్యకలాపాలకు పాల్పడే వ్యక్తులపై చట్టపరంగా కఠిన చర్యలు తీసుకోవాలని సూచించారు. ప్రజలు సైబర్ నేరాల బారిన పడకుండా నిత్యం పోలీస్ స్టేషన్ పరిధిలోని గ్రామాలలో అవగాహన కార్యక్రమాలు ఏర్పాటు చేయాలని తెలిపారు. పోలీస్ స్టేషన్లో పనిచేసే అధికారులు, సిబ్బంది సమస్యలను



అడిగి తెలుసుకున్నారు. పాత పోలీస్ క్వార్టర్స్ పరిసరాలను పరిశీలించి అధికారులకు తగు సూచనలు చేశారు. ఈ కార్యక్రమంలో మణుగూరు డివిజన్ రవీందర్ రెడ్డి, ఎస్పీ ఆన్వైక్టర్ శ్రీనివాస్, సీఐ నాగబాబు, ఎమ్మెల్యే శ్రావణ్, సిబ్బంది పాల్గొన్నారు.

# కామారెడ్డి జూనియర్ కళాశాలలో జాబు మేళా నిర్వహించిన ఎంఎస్ఎస్ ఫార్మా సేఘు టెక్నాలజీస్, హైదరాబాద్ కంపెనీలు

కామారెడ్డి జిల్లా (భారత శక్తి ప్రతినిధి) ఏప్రిల్ 06: సోమవారం తేదీ 6 ఏప్రిల్ 2026 సోమవారం రోజు ప్రభుత్వ జూనియర్ కళాశాలలో ఎంఎస్ఎస్ ఫార్మా సీబిఐ టెక్నాలజీస్ హైదరాబాద్ కంపెనీలు జాబు మేళా నిర్వహించడం జరిగినది. ఇట్టి జాబ్ మేళాకు అధిక సంఖ్యలో అభ్యర్థులు హాజరయ్యారు. వారికి రాత పరీక్ష, ఇంటర్వ్యూ నిర్వహించారు. సుమారుగా 50 మంది అభ్యర్థులు ఎంఎస్ఎస్ ఫార్మా కంపెనీకి ఎంపిక కావడం జరిగినది, బీఐఐ అభ్యర్థులు నలుగురు ఎంపిక కావడం జరిగినది. ఇట్టి కార్యక్రమానికి జిల్లా ఇంటర్మీడియట్ నోడల్ అధికారి శ్రీ షేక్ సలాం, కళాశాల ప్రిన్సిపల్ శ్రీమతి జయ కుమారి, బిఐ అసోసియేట్ జిల్లా కలెక్టరేట్ శ్రీ కాంత్, ఎంఎస్ఎస్ ఫార్మా హెచ్ ఆర్ శ్రీ సీతారాం, శిరీష, రవి, కళాశాల సిబ్బంది సంతోష్ రెడ్డి, సాయినాథ్, ప్రవీణ, యోగిత పాల్గొన్నారు. ఈ కార్యక్రమంలో సీతారాం ఎంపిక చేయబడిన అభ్యర్థులకు ఉద్యోగ శిక్షణతో పాటు టీబిఎస్ఎస్ వారి

సౌజన్యంతో డిగ్రీ విద్యను అందిస్తామని, ఉచిత హాస్టల్ వసతి కల్పిస్తామని తెలియజేశారు. శ్రీకాంత్ ఎంపీసీ చదివి ఈఎస్ సెట్ లో ఉత్తీర్ణత సాధించిన వారికి ఉచిత ఇంజనీరింగ్ విద్యా హాస్టల్ వసతి కల్పిస్తామని, భవిష్యత్తులో మరిన్ని జాబ్ మేళాలు ప్రభుత్వ జూనియర్ కళాశాల కామారెడ్డిలో నిర్వహిస్తామని తెలియజేశారు. కళాశాల ప్రిన్సిపల్ వారికి ధన్యవాదాలు తెలియజేస్తూ భవిష్యత్తు కార్యక్రమాలను ప్రభుత్వ జూనియర్ కళాశాలలో ఏర్పాటుచేసి అనేకమంది నిరుద్యోగులకు ఉద్యోగ అవకాశాలు కల్పించడానికి తమ కళాశాల ముందంజలో ఉంటుందని, విద్యార్థులకు వచ్చే విద్యా సంవత్సరం నుంచి స్కెల్డ్ స్కాకెస్ ఇంగ్లీష్ పైన శిక్షణ ఇస్తామని డిజిటల్ బోధన చేస్తామని తెలియజేశారు. జిల్లా నోడల్ అధికారి సలాం ధన్యవాదాలు తెలియజేస్తూ అభ్యర్థులు మంచి నైపుణ్యాలను నేర్చుకోవాలని, ఉద్యోగాలు సంపాదించాలని, వారికి స్ఫూర్తి నింపారు.

# ప్రజావాణి సమస్యల పరిష్కారానికి అధికారులు సమన్వయంతో కృషి చేయాలి: జిల్లా కలెక్టర్ ప్రావీణ్య


సంగారెడ్డి, భారతశక్తి ప్రతినిధి, ఏప్రిల్ 06: ప్రజావాణి కార్యక్రమంలో ప్రజల నుంచి అందుతున్న ఫిర్యాదులను క్షేత్రస్థాయిలో సమగ్రంగా పరిశీలించి, సంబంధిత శాఖల అధికారులు పరస్పర సమన్వయంతో వేగవంతంగా పరిష్కరించేలా చర్యలు తీసుకోవాలని జిల్లా కలెక్టర్ ప్రావీణ్య అధికారులను ఆదేశించారు. సోమవారం జిల్లా కలెక్టరేట్లోని గ్రీవెన్స్ హాల్లో నిర్వహించిన ప్రజావాణి కార్యక్రమంలో జిల్లా అదనపు కలెక్టర్ల మాధురి, పాండు, సబ్ కలెక్టర్ ఉమా హారతితో కలిసి కలెక్టర్ ప్రజల నుంచి నేరుగా అర్జీలను స్వీకరించారు. ఈ సందర్భంగా కలెక్టర్ మాట్లాడుతూ, ప్రజలు తమ సమస్యల పరిష్కారంపై నమ్మకంతో ప్రజావాణి కార్యక్రమానికి వస్తున్నారని, అందువల్ల ప్రతి అర్జీపై సంబంధిత అధికారులు బాధ్యతాయుతంగా స్పందించి, క్షేత్రస్థాయిలో పరిశీలించి తక్షణమే పరిష్కార చర్యలు చేపట్టాలని సూచించారు. ఈ రోజున నిర్వహించిన ప్రజావాణి కార్యక్రమంలో మొత్తం 67 అర్జీలు



అందినట్లు తెలిపారు. ఈ కార్యక్రమంలో వివిధ శాఖల జిల్లా అధికారులు, రెవెన్యూ డివిజన్ అధికారులు, మున్సిపల్ కమిషనర్లు, ఇతర సంబంధిత అధికారులు, ప్రజలు పాల్గొన్నారు.

# ఆర్థిక వునరావాస పథకం కింద ట్రాన్స్ఫెండర్ లకు 75000/- చెక్కులను పంపిణీ చేసిన జిల్లా కలెక్టర్


కామారెడ్డి జిల్లా (భారత శక్తి ప్రతినిధి) ఏప్రిల్ 06: కామారెడ్డి జిల్లాకు 2025-26 ఆర్థిక సంవత్సరంలో ఆర్థిక వునరావాస పథకం కింద 2 యూనిట్లను ట్రాన్స్ఫెండర్ లకు మంజూరు చేయడం జరిగిందని తెలిపారు. సోమవారం కలెక్టర్ ఆశిష్ నంగూన్ చేతుల మీదుగా రూ.75000/- చెక్కులను ఇద్దరు ట్రాన్స్ఫెండర్ లకు పంపిణీ చేయడం జరిగింది. ప్రభుత్వం అందించే ఈ సహాయం తమకు ఎంతో బలం చేకూరిందని ట్రాన్స్ఫెండర్ వ్యక్తులు హర్షం వ్యక్తం చేశారు. ఈ కార్యక్రమంలో జిల్లా నంక్రీమ అధికారి శ్రీమతి ఏ.ప్రమీల, సూపరింటెండెంట్ అరుణ్ భాస్కర్ పాల్గొన్నారు.



# టీఎన్టీవో రాష్ట్ర అధ్యక్షులు మారం జగదీశ్వర్ కు స్వాగతం

జనగామ ప్రతినిధి( భారత శక్తి) ఏప్రిల్ 6: టీఎన్టీవో యూనియన్ రాష్ట్ర అధ్యక్షులు, జీపీసీ చైర్మన్ మారం జగదీశ్వర్ రెండవసారి ఏకగ్రీవంగా ఎన్నికైన అనంతరం జనగామ జిల్లా పాలకుర్తి కి విచ్చేసిన సందర్భంగా పాలకుర్తి యూనిట్ టీఎన్టీవో అధ్యక్షులు బక్క మహేష్ ఆధ్వర్యంలో ఘనంగా స్వాగతం పలికారు. ఈ కార్యక్రమంలో జిల్లా అధ్యక్షులు ఖజా షరీఫ్, రాష్ట్ర ఉపాధ్యక్షులు నాగ బ్రహ్మచారి, హైదరాబాద్ సీటీ అధ్యక్షులు శ్రీకాంత్ పాల్గొన్నారు. అనంతరం పాలకుర్తిలో జరిగిన డి.వి.ఆర్. శర్మ కుమారుని ఉపసయన కార్యక్రమంలో పాల్గొన్నారు. పాలకుర్తి శ్రీ సోమేశ్వర్ లక్ష్మీనరసింహస్వామి దేవస్థానము ను దర్శించారు. ఈ కార్యక్రమంలో జిల్లా కార్యదర్శి పెండెల శ్రీనివాస్, రాష్ట్ర కార్యదర్శి సభ్యులు పెద్దూరు ప్రభాకర్, అసోసియేట్ అధ్యక్షులు రాజనరాయ్, రమేష్ , లింగాల ఘనమూర్ నాయకులు రమేష్ తదితరులు జిల్లా కోశాధికారి యండి హాఫీజ్ , శ్రీనివాస్ రెడ్డి, బోట్ల శంకర్ , ఉ

పాధ్యక్షులు రామనరాయ్, నాగార్జున , శ్రీధర్ బాబు, జనగామ పట్టణ అధ్యక్షులు రాజేష్ , కార్యదర్శి మధు, జిల్లా సహాయ కార్యదర్శి , రమేష్ , లింగాల ఘనమూర్ నాయకులు రమేష్ తదితరులు జిల్లా కోశాధికారి యండి హాఫీజ్ , శ్రీనివాస్ రెడ్డి, బోట్ల శంకర్ , ఉ పాల్గొన్నారు.



# భూగర్భ జలాల పెంపు ప్రధాన లక్ష్యంగా.. జలధార కార్యక్రమం: జిల్లా కలెక్టర్ డాక్టర్ శ్రీధర్ చెరుకూరి

వైయస్సార్ కడప, ఏప్రిల్ 6(భారత శక్తి) : ప్రతి నీటిబొట్టు ను ఒడిసిపట్టేందుకు రాష్ట్ర ప్రభుత్వం ప్రారంభించిన "జలధార" కార్యక్రమాన్ని జిల్లాలో విజయవంతంగా నిర్వహించేందుకు కార్యచరణ ప్రణాళికను సిద్ధం చేయాలని జిల్లా కలెక్టర్ డాక్టర్ శ్రీధర్ చెరుకూరి మండల స్థాయి అధికారులను ఆదేశించారు. సోమవారం సాయంత్రం జిల్లా కలెక్టరేట్ లోని పి జి ఆర్ ఎస్ హాల్ లోని జిల్లా లో "జలధార" కార్యక్రమం నిర్వహణ పై అన్ని మండలాల ఎంపీడిలు, ఎపిటిలు, ఎపిడి లతో సమన్వయ సమావేశం జిల్లా కలెక్టర్ గారి అధ్యక్షత న నిర్వహించారు. ఈ సందర్భంగా జిల్లా కలెక్టర్

బొట్టునుకాపాడుకునేందుకు అవకాశం ఉంటుందని ఆ దిశగా ఎంపీడిలు, ఎపిటిలు, ఎపిడిలు కార్యచరణ ప్రణాళికను సిద్ధం చేయాలన్నారు. గ్రామాల వారీగా సగటున పర్యవేక్షించి వినియోగం సంబంధిత అంశాలపై గ్రామస్థాయిలో అగ్రామానికి సంబంధించిన మ్యూప్ ఆధారం గా ఆ గ్రామంలో ఉన్న సాగునీటి సంఘాలు, రైతులు, న్యచ్చంద నంస్థలకు అవగాహన పెంచడం, విలేజ్ వాటర్ ఆడిట్ రిపోర్ట్ కూడా వివరించాలన్నారు. ఆ గ్రామంలో వండించే పంటలను బట్టి ప్రస్తుతం నీటి వాడకం లకు సంబంధించిన అంశాన్ని కూడా గ్రామాల్లో వివరించే కార్యక్రమాన్ని 3 రోజుల్లో పూర్తి చేయాలన్నారు.



ఇలా గ్రామాల వారీగా ప్రణాళికలను రూపొందించి వసులను గుర్తించి ఆ పనులను ప్రారంభించి పూర్తి చేసి వంద రోజుల్లో చివరి ఐదు రోజులు అందుకు సంబంధించిన రిపోర్టింగ్ ను పరిశీలించడం ద్వారా జలధార కార్యక్రమాన్ని విజయవంతంగా జిల్లాలో నిర్వహించ వచ్చునన్నారు.. ఈ దిశగా సంబంధిత అధికారులు సమన్వయంతో పని చేయాలన్నారు. ఈ కార్యక్రమాన్ని జిల్లా లో విజయ వంతం చేయడం లో ఎంపీడిలు కీలక పాత్ర పోషించనున్నారని తెలిపారు. ఎమ్మెల్యేలకు తో పాటు గ్రామాలలో గల నీటి కుంటలను గుర్తించాలని, ప్రతి బోర్డర్ వద్ద బోర్ వాటర్ రిపోర్ట్ అయ్యేలా అందుకు సంబంధించి ప్రకృతి ఏర్పాటు చేయాలన్నారు. నీటి నిల్వ తో పాటు తక్కువ నీటితో ఎక్కువ పంటలను పండించే బిందు, తుంపర్ల సేద్య పరికరాల వాడకంపై కూడా రైతులకు విస్తృతంగా అవగాహనకల్పించాలన్నారు. ఉపాధి హామీ పథకంలో లేబర్ మొబిలిజేషన్ పై అధికారులు దృష్టి పెట్టాలని లేబర్ మొబిలిజేషన్ తక్కువ గా ఉన్న మండలాలు పురోగతి చూపాలని జిల్లా కలెక్టర్ ఆదేశించారు.

ఈ కార్యక్రమంలో ద్వయూ పిడి ఆడిశేషెరెడ్డి, జడ్పీ సి ఈ ఓ రామ చంద్రా రెడ్డి, గ్రాండ్ వాటర్ డి డి మురళి, ఇరిగేషన్ ఎస్ సి రవి, ఇతర సంబంధిత అధికారులు పాల్గొన్నారు.

# ఆరోగ్య వారోత్సవాలలో కాలేజ్ ఆఫ్ డెయిలీ టెక్నాలజీ నుంచి ఇందిరా గాంధీ స్టేడియం వరకు ఈప్రైవేట్ వకాతాన్ నిర్వహణ

కామారెడ్డి జిల్లా (భారత శక్తి ప్రతినిధి) ఏప్రిల్ 06: ప్రజా పాలన-ప్రగతి ప్రణాళికలో భాగంగా ఈరోజు ఆరోగ్య వారోత్సవాల్లో మొదటి రోజు కాలేజ్ ఆఫ్ డెయిలీ టెక్నాలజీ నుంచి ఇందిరా గాంధీ స్టేడియం వరకు ఈప్రైవేట్ వకాతాన్ నిర్వహించారు. ఈ వకాతాన్ కు డిఎంహెచ్ఓ, కాలేజ్ ఆఫ్ డెయిలీ టెక్నాలజీ అసోసియేట్ డీన్, మెడికల్ అఫిసర్స్, ఎఫ్ఎస్ఓ, ఎఫ్ఎస్ఓ, డెయిలీ టెక్నాలజీ కాలేజ్ విద్యార్థులు, సిబ్బంది, అనేకమంది ఫుడ్ బిజినెస్ ఆపరేటర్లు హాజరయ్యారు. మధ్యాహ్నం అంగన్వాడీ టీచర్లు, ఫుడ్ బిజినెస్ ఆపరేటర్లు, రెసిడెన్షియల్ హాస్టల్ పంటవాళ్లకు, స్ట్రీట్ ఫుడ్ వెండర్లకు ఐడిఓసి హాల్లో ఫోస్టాక్ ట్రైనర్ యశోద ఫోస్టాక్ శిక్షణ నిర్వహించారు. వారికి ఫోస్టాక్ సర్టిఫికెట్లు జారీ చేస్తారు. అంగన్వాడీ టీచర్లు, ఇతర ఫుడ్ బిజినెస్ ఆపరేటర్లకు రిజిస్ట్రేషన్ మేళా కూడా నిర్వహించారు. ఈ కార్యక్రమానికి కలెక్టర్, డిఎంహెచ్ఓ, ఎఫ్ఎస్ఓ, ఎఫ్ఎస్ఓ హాజరయ్యారు.



# మూడు కోట్ల 25 లక్షల రూపాయల అభివృద్ధి పనులకు శ్రీకారం చుట్టిన పటాన్ చెరువు ఎమ్మెల్యే గూడెం మహిపాల్ రెడ్డి

అమీన్పూర్, ఏప్రిల్ 06 (భారత శక్తి న్యూస్):

సంగారెడ్డి జిల్లా అమీన్పూర్ డివిజన్ పరిధిలోని సాయి అంబికా కాలనీ నుండి ఐలాస్టాన్ తాండ వరకు, లాలా బాయి కాలనీ నుండి బోల్లారం ఇండస్ట్రియల్ ఏరియా వరకు మూడు కోట్ల 25 లక్షల రూపాయల అంచనా వ్యయంతో చేపట్టనున్న సిసి రోడ్డు మరియు బిటి రోడ్డు నిర్మాణ పనులకు సోమవారం ఉదయం పటాన్ చెరువు శాసన సభ్యులు గూడెం మహిపాల్ రెడ్డి శంకుస్థాపన చేశారు. నూతన రహదారుల నిర్మాణం ద్వారా ఆయా కాలనీల ప్రజలకు మెరుగైన రవాణా సౌకర్యం అందుబాటులోకి వస్తుంది తెలిపారు. నిర్దేశించిన గడువులోగా రహదారుల నిర్మాణం పూర్తి చేసి ప్రజలకు అందుబాటులోకి తీసుకొని వస్తామని తెలిపారు. ఈ కార్యక్రమంలో అమీన్పూర్



మున్సిపల్ మాజీ చైర్మన్ తుమ్మల పాండూరంగారెడ్డి, మాజీ ఎంపీ దేవానందం, మాజీ జెడ్పీటీసీ సుధాకర్ రెడ్డి, ఈఈ సురేష్, మాజీ ప్రజా ప్రతినిధులు, సీనియర్ నాయకులు కార్యక్రమం పాల్గొన్నారు.

# భారతీయ జనతా పార్టీ ఇద్దలతో మొదలైన ప్రయాణం.. నేడు కోట్ల మందికి చేరువైన విజయ ప్రస్థానం జాతీయవాదమే మా పార్టీకి పునాది కుహనా లౌకికవాదానికి సమాధి.

మెదక్ (భారత శక్తి) ఏప్రిల్ 06: భారతీయ జనతా పార్టీ 47వ ఆవిర్భావ దినోత్సవం సర్వాధికార పట్టణ కేంద్రంలోని ప్రతి బాత్ లలో పార్టీ జెండా ఆవిష్కరణ కార్యక్రమం ఘనంగా నిర్వహించారు. ఈ కార్యక్రమం లో సర్వాధికార మున్సిపల్ వైస్ చైర్మన్ వనముల బుచ్చేష్ యాదవ్ , ఓ.బీ.సి మోర్చా రాష్ట్ర ఉపాధ్యక్షులు పాపగారి రమేష్ గౌడ్, జిల్లా ప్రధాన కార్యదర్శి సురేష్ మున్సిపల్ కౌన్సిలర్లు నిరంజన్ దాస్ శ్రీకాంత్ సీనియర్ నాయకులు మాజీ కౌన్సిలర్ గోద రాజేందర్. పట్టణ అధ్యక్షుడు చంద్రయ్య జిల్లా ఉపాధ్యక్షులు నారాయణ రెడ్డి , జిల్లా ఓ.బీ.సి మోర్చా ఉపాధ్యక్షుడు గుండం శంకర్ , జిల్లా కార్యదర్శి బాలరాజు, నాగరాజు, జిల్లా కోశాధికారి అంజనేయులు గౌడ్ పట్టణ ప్రధాన కార్యదర్శిలు రామ్ రెడ్డి, సంఘసాని రాజు, బీజేపీ ఎం నాయకులు అరవింద్ గౌడ్, బీజేపీ ఎం పట్టణ అధ్యక్షులు క్రైమ్



కుమార్, బిజెపి నాయకులు, బీజేపీ ఎం నాయకులు, కార్యకర్తలు పెద్ద ఎత్తున పాల్గొన్నారు.

# రేగొండ మండల కేంద్రంలో ఘనంగా బీజేపీ ఆవిర్భావ దినోత్సవ వేడుకలు

రేగొండ, ఏప్రిల్ 6 (భారత శక్తి): జయశంకర్ భూపాలపల్లి జిల్లా రేగొండ మండల కేంద్రంలో బీజేపీ ఆవిర్భావ దినోత్సవ వేడుకలు బీజేపీ మండల అధ్యక్షులు బండి శ్రీనివాస్ ఆధ్వర్యంలో ఘనంగా నిర్వహించి జెండా ఆవిష్కరించారు. ఈ కార్యక్రమానికి ముఖ్య అతిథిగా బిజెపి జిల్లా అధ్యక్షులు ఏనుగుతుల నిశిధర్ రెడ్డి మరియు మాజీ రాష్ట్ర కార్యదర్శి సభ్యులు వెన్నపపల్లి పాపయ్య హాజరై ఈ సందర్భంగా వారు మాట్లాడుతూ భారత ప్రధాని నరేంద్ర మోదీ నాయకత్వంలో దేశం సస్యశాఖలంగా ఉందని కొనియాడారు. నరేంద్ర మోదీ నాయకత్వంలో భారతదేశం 3వ అతిపెద్ద ఆర్థిక దేశంగా మార్చే దిశగా భరతావని పయనింపజేస్తుందని అన్నారు. ఈ కార్యక్రమంలో బీజేపీ మాజీ రాష్ట్ర కార్యదర్శి సభ్యులు జన్నె

మొగిలి గారు ,బిజెపి పార్లమెంట్ కో కన్వీనర్ లింగంపల్లి ప్రసాదరావు, జిల్లా ఉపాధ్యక్షులు దాసరి తిరుపతి రెడ్డి, జిల్లా ప్రధాన కార్యదర్శి తాటికంటి రవి కిరణ్, జిల్లా నాయకులు కాంతాల నారాయణరెడ్డి, గన్ రెడ్డి లింగారెడ్డి, మండల ఉపాధ్యక్షులు సర్వే కుమార్, చావటి సంతోష్, ఎస్సీ మోర్చా మండల నాయకులు కూరకల మల్లయ్య, మహిళా మోర్చా నాయకురాలు గుర్రం నవనీత గారు బీజేపీ ఎం జిల్లా అధ్యక్షులు గాలిఫ్, బీజేపీ ఎం జిల్లా నాయకులు కనిపర్తి గ్రామ ఉప సర్పంచ్ గుర్రం రమేష్, సోషల్ మీడియా కన్వీనర్ ఎర్ర రాజేష్ రెడ్డి, బీజేపీ ఎం జిల్లా నాయకులు మాత శంకర్, కొడగూని రాజేష్, సాధు దేవేందర్ రేగొండ బాత్ అధ్యక్షులు చల్ల విక్రం, నేరేళ్ల శంకర్ వివిధ గ్రామాల బాత్ అధ్యక్షులు శ్రీను, మనోహర్, ప్రశాంత్, గణేష్, మొటం నరేష్ తదితరులు పాల్గొన్నారు.



# ప్రజలు సురక్షిత ఆహారాన్ని మాత్రమే తీసుకోవాలి: జిల్లా వైద్య ఆరోగ్యశాఖ అధికారి వెంకటరమణ

సూర్యాపేట(భారత శక్తి) జిల్లా ప్రతినిధి ఏప్రిల్ 6:

ప్రజలు ఆరోగ్యకరమైన జీవనం కోసం సురక్షిత ఆహారాన్ని మాత్రమే తీసుకోవాలని జిల్లా వైద్య ఆరోగ్యశాఖ అధికారి, డా., పెండెం వెంకటరమణ అన్నారు. ప్రజా పాలన - ప్రగతి ప్రణాళిక కార్యక్రమం లో భాగంగా సోమవారం జిల్లా వైద్య ఆరోగ్య శాఖ, ఆరోగ్య భద్రతా విభాగం, సూర్యాపేట అధ్యక్షులలో వాక్ ధాన్ (ఆహార భద్రతా ర్యాలీ)ను స్థానిక గాంధీ పార్కు నందు జిల్లా వైద్య ఆరోగ్య శాఖాధికారి, డా పెండెం వెంకట రమణ, జెండా ఊపి ప్రారంభించారు. ఇట్టి ర్యాలీ ఆహార భద్రత, ఆరోగ్యమే మహాభాగ్యం వంటి నినాదాలతో కిరాణా మర్చంట్స్ అసోసియేషన్ బిల్డింగ్ వరకు సాగింది. ర్యాలీ అనంతరం కిరాణా మర్చంట్స్ అసోసియేషన్ బిల్డింగ్ నందు అవగాహన సమావేశం నిర్వహించటం జరిగినది. ఈ సందర్భంగా జిల్లా ప్రజల ఆరోగ్య పరిరక్షణలో భాగంగా ఆహార భద్రతపై ప్రత్యేక దృష్టి సారించాలని జిల్లా వైద్య ఆరోగ్య అధికారి డా పిండెం వెంకట రమణ తెలిపారు. సురక్షితమైన పరిశుభ్రమైన ఆహారం తీసుకోవడం ద్వారా అనేక వ్యాధులను నివారించవచ్చని ఆయన పేర్కొన్నారు. ఆ సురక్షిత ఆహారం వల్ల ఫుడ్ పాయిజనింగ్, దయేరియా, టైఫాయిడ్ వంటి వ్యాధులు వచ్చే ప్రమాదం ఉందని తెలిపారు. ముఖ్యంగా వేసవి కాలంలో ఆహారం త్వరగా పాడవ్వడం వల్ల జాగ్రత్తలు మరింత అవసరమని సూచించారు. ఫాస్ఫో ఫుడ్స్, జంక్ ఫుడ్స్ తీసుకోకుండా వుండాలని, శీతల పానీయాలను తీసుకోకుండా కొబ్బరి బొండాలును తీసుకోవాలని, పాకెట్ల ద్వారా లభించే ఆహారాలు, తినుబండారాలు తినేముందు గడుపు తేదీని పరిశీలించ వలసినదిగా సూచించారు. తదుపరి జిల్లా ఫుడ్ సేఫ్టీ అధికారి బి. ప్రభాకర్ మాట్లాడుతూ తమ యొక్క కార్యక్రమాల గురించి కింది విషయాలు తెలిపారు. ఆహారం తయారు చేసే ముందు చేతులను శుభ్రంగా కడగాలి. పండ్లు, కూరగాయలను శుభ్రంగా కడిగి వాడాలి. మార్కెట్ వండిన ఆహారాన్ని మాత్రమే



తీసుకోవాలి. బహిరంగ ప్రదేశాల్లో అమ్మే అస్వచ్ఛమైన ఆహారాన్ని నివారించాలి. నిల్వ ఉంచిన ఆహారాన్ని సరైన విధంగా భద్రపరచాలి.

శుద్ధమైన తాగునీటిని మాత్రమే ఉపయోగించాలి జిల్లాలోని మాంట్రె, రెస్టారెంట్లు, ఆహార వ్యాపారులు ఆహార భద్రతా ప్రమాణాలను తప్పనిసరిగా పాటించాలని సూచించారు. నిబంధనలు ఉల్లంఘించినట్లయితే సంబంధిత చట్టాల ప్రకారం చర్యలు తీసుకోబడతాయని హెచ్చరించారు. ఏదైనా ఆహార సంబంధిత ఫిర్యాదులు ఉంటే సమీప ఆరోగ్య అధికారులను సంప్రదించాలని కోరారు.

ఈ కార్యక్రమంలో జిల్లా వెల్ఫేర్ అధికారి సర్పంచ్ రావు, డిప్యూటీ డిఎంహెచ్ డా జి. చంద్రశేఖర్, కిరాణా మర్చంట్స్ అసోసియేషన్ అధ్యక్షులు అన్నం రామకృష్ణ రెడ్డి, కార్యదర్శి పోల సర్పంచ్ రావు, వి నంజీ రెడ్డి, సత్యయ్య, మత్స్యగిరి, మోతీలాల్, ఐజీ శర్మ, కృష్ణ మూర్తి, ఉమేశ్ రెడ్డి మరియు జిల్లా వైద్య మరియు ఆరోగ్య శాఖ కార్యాలయ అధికారులు, సిబ్బంది, పట్టణ ప్రాథమిక ఆరోగ్య కేంద్రాల వైద్యులు, సిబ్బంది, ఆరోగ్య కార్యకర్తలు, ఆశ కార్యకర్తలు, అంగన్వాడీ కార్యకర్తలు, ప్రభుత్వ మరియు ప్రైవేటు సర్కిల్ కళాశాల విద్యార్థినిలు, పాఠా మెడికల్ కళాశాల సిబ్బంది మరియు విద్యార్థులు పాల్గొన్నారు.

# ఆహార భద్రతపై అవగాహన పెంపొందించాలి: జిల్లా కలెక్టర్ ప్రావీణ్య

సంగారెడ్డి, భారత శక్తి ప్రతినిధి, ఏప్రిల్ 06:

ఆహార భద్రతలో భాగంగా ప్రజలు ఆహార పదార్థాల కొనుగోలు సమయంలో నాణ్యత ప్రమాణాలను తప్పనిసరిగా పరిశీలించి కొనుగోలు చేయాలని జిల్లా కలెక్టర్ ప్రావీణ్య సూచించారు. ప్రజా పాలన - ప్రగతి ప్రణాళిక 99 రోజుల కార్యచరణలో భాగంగా సోమవారం జిల్లా కలెక్టరేట్ సమావేశంలో జిల్లా ఆహార పరిరక్షణ విభాగం అధ్యక్షులలో ప్రజల్లో అవగాహన కల్పించే ఉద్దేశంతో అవగాహన సదస్సులు, లైసెన్స్ మేళా, ఫుడ్ స్టాళ్లను నిర్వహించారు. ఈ సందర్భంగా ఆహారంలో కల్పింపై లైమ్ డెమోన్స్ట్రేషన్ నిర్వహించారు. కలెక్టరేట్ గ్రీవెన్స్ హాల్లో "పండ్లను కృత్రిమంగా పక్వం చేయటం సరైన మార్గం" అనే పోస్టర్ను జిల్లా కలెక్టర్ ఆవిష్కరించారు. అనంతరం కలెక్టరేట్ ఆడిటోరియంలో అంగన్వాడీ వర్కర్లు శిక్షణ కార్యక్రమం నిర్వహించి, వారికి సర్టిఫికేట్లు జారీ చేయనున్నట్లు తెలిపారు. ఈ సందర్భంగా కలెక్టర్ మాట్లాడుతూ జిల్లాలోని ఆహార వ్యాపారులు తప్పనిసరిగా లైసెన్సులు పొందుతూ, ప్రభుత్వ నిబంధనలు కచ్చితంగా పాటించాలని సూచించారు. ప్రస్తుత పరిస్థితుల్లో ప్రజలు వ్యక్తిగత ఆరోగ్యంపై ప్రత్యేక శ్రద్ధ వహించాలని అవసరం ఉందని తెలిపారు. కల్లీ ఆహారం బానిసపడకుండా ఆహార పదార్థాలు కొనుగోలు చేసే ముందు నాణ్యత, ఎక్స్పైరీ తేదీలను పరిశీలించాలని సూచించారు. ఎక్కడైనా కల్లీ ఆహార పదార్థాలు ఉన్నట్లయితే



తక్షణమే ఆహార భద్రత అధికారులకు ఫిర్యాదు చేస్తే వెంటనే తగిన చర్యలు తీసుకుంటామని తెలిపారు. ప్రజల ఆరోగ్యాన్ని దృష్టిలో ఉంచుకొని కల్లీ లేని ఆహార పదార్థాల విక్రయం జరగాల్సిన అవసరం ఉందని అన్నారు. రాష్ట్ర ప్రభుత్వం ప్రజా పాలన - ప్రగతి ప్రణాళికలో భాగంగా ఈ నెల 6 నుండి 11 వరకు "ఆరోగ్య వారోత్సవం" నిర్వహిస్తున్నదని తెలిపారు. ప్రజలు ఆహార సంబంధిత ఫిర్యాదుల కోసం 9908978790 / 9985600602 ఫోన్ నంబర్లను సంప్రదించాలని సూచించారు. ఈ కార్యక్రమంలో ఆడిషనల్ కలెక్టర్ మాధురి, పాడు, సబ్ కలెక్టర్ ఉమా హాకర్, రెవెన్యూ డివిజన్ అధికారి రాజేందర్, ఫుడ్ సేఫ్టీ అధికారులు అమృత, రాజేశ్వర్ తదితరులు పాల్గొన్నారు.

# డబుల్ బెడ్ రూమ్ లు పేదలకు పంపిణీ చేయాలి కలెక్టర్ కు విన్నవించిన జనసేన పార్టీ నాయకులు

మెదక్, ఏప్రిల్ 06 (భారత శక్తి న్యూస్): మెదక్ జిల్లా సర్వాధికార డివిజన్ కేంద్రమైన సర్వాధికార పట్టణంలోని నిర్మించిన డబుల్ బెడ్ రూమ్ ఇండ్లను పట్టణంలోని అర్హులైన పేదలను గుర్తించి పంపిణీ చేయాలని జనసేన పార్టీ అధ్యక్షులలో సోమవారం మెదక్ జిల్లా కలెక్టర్ ప్రతిమ సింగ్ కు విన్నవించారు. అనంతరం జనసేన పార్టీ సర్వాధికార నియోజకవర్గం నాయకులు శాఖమూరి యాదగిరి మాట్లాడుతూ బిఆర్ఎస్ హయాంలో పేదల కోసం

నిర్మించిన డబుల్ బెడ్ రూమ్ ఇండ్లు ఇప్పటివరకు ఎవరికీ పంపిణీ చేయలేదని అవి అలాగే ఉంటే శీలీలపట్లకు చేరుకునే ప్రమాదం ఉందని అవేదన వ్యక్తం చేశారు. పట్టణంలోని అత్యంత అర్హులైన పేదలను గుర్తించి వాటిని తక్షణమే పంపిణీ చేయాలని విన్నపం చేస్తూ కోరారు. ఈ కార్యక్రమంలో జనసేన పార్టీ నాయకులు శాఖమూరి యాదగిరి హోళియదాసరి, పవర్ సూర్యప్రకాశ్, కిషన్ తదితరులు పాల్గొన్నారు.



# అభివృద్ధికి మూలం కాంట్రాక్టు కార్మికులే!

- న్యాయమైన కోరికలు తీర్చాలి
- 14వ వేతన ఒప్పందం కోసం జేపీసీ ఆధ్వర్యంలో రిలే నిరాహార దీక్షలు
- మద్దతు తెలిపిన సర్పంచ్ కిషోర్ శివరాం నాయక్



కాంట్రాక్టు కార్మికుల న్యాయమైన కోరికలు తీర్చాలని ఐటీసీ యాజమాన్యాన్ని కోరుతూ సోమవారం వారికి మద్దతు తెలిపారు. ఈ సందర్భంగా ఆయన మాట్లాడుతూ ఐటీసీ కర్మాగారంలో పనిచేస్తున్న కాంట్రాక్టు కార్మికులు 13వ వేతన ఒప్పందంలో పెండింగ్ అంశాలు, ఈ సంవత్సరం పెరిగే 14వ వేతన ఒప్పందంలో అన్ని యూనియన్లు కలిసి జేపీసీ గా ఏర్పడి 12 రోజులుగా గేటు ముందు రిలే నిరాహార దీక్షలు చేస్తున్నారు. గుర్తింపు సంఘంతో సంబంధం లేకుండా జేపీసీ తోనే అగ్రిమెంట్ చేయాలని డిమాండ్ చేస్తున్నారని ఆయన తెలిపారు. కార్మికుల సమస్యలను యాజమాన్యం దృష్టికి నివేదికలను వలమార్చి సమర్పించిన ఇప్పటివరకు స్పందించకపోవడం సమంజసం కాదన్నారు. రాజీయే రోజుల్లో ఇలాగే కొనసాగితే అమరణ నిరాహార దీక్షలు చేయటానికి సిద్ధంగా ఉన్నట్లు జేపీసీ నేతలు యాజమాన్యంను హెచ్చరించారు.

బూర్గంపాడు, ఏప్రిల్ 06 (భారతశక్తి): పరిశ్రమల అభివృద్ధికి మూలం కాంట్రాక్టు కార్మికులేనని సారపాక మేజర్ గ్రామ పంచాయితీ సర్పంచ్ గుగులోత్ కిషోర్ శివరాం నాయక్ తెలిపారు.



# అధిక ఉష్ణోగ్రతలతో అప్రమత్తం: జిల్లా కలెక్టర్ డాక్టర్ శ్రీధర్ చెరుకూరి

వై ఎస్ ఆర్ కడప, ఏప్రిల్ 06 (భారత శక్తి): అధిక ఉష్ణోగ్రతల మరియు వేడి గాలుల ప్రభావం పెరుగుతున్న నేపథ్యంలో ప్రజలు అప్రమత్తంగా ఉండేంతవరకు ఆరోగ్యాన్ని కాపాడుకోవాలని జిల్లా కలెక్టర్ డాక్టర్ శ్రీధర్ చెరుకూరి సూచించారు. సోమవారం జిల్లా సచివాలయం లోని సభా భవన్ నందు కలెక్టర్, జేసీ డా.నిధి మీనా తో కలిసి వైద్య ఆరోగ్య శాఖ అధ్యక్షులలో వడదెబ్బ నివారణకు సంబంధించిన అవగాహన పోస్టర్లను విడుదల చేశారు. ఈ సందర్భంగా జిల్లా కలెక్టర్ మాట్లాడుతూ వేసవి కాలంలో ఉష్ణోగ్రతలు పెరగడం వల్ల వేడి గాలుల ప్రభావం అధికంగా ఉండే అవకాశం ఉ

ందని తెలిపారు. వడదెబ్బ నుండి రక్షణ పొందేందుకు ప్రజలు తగిన జాగ్రత్తలు తీసుకోవాలని సూచించారు. ముఖ్యంగా నీరు, వండ్ర రసాలు, కొబ్బరి నీరు, మజ్జిగ వంటి ద్రవ పదార్థాలను ఎక్కువగా తీసుకోవాలని తెలిపారు. బయటకు వెళ్లి కార్మికులు, డ్రైవర్లు వంటి వారు టోపీలు ధరించడం ద్వారా తమను రక్షించు కోవాలని సూచించారు. ఈ కార్యక్రమంలో డి ఆర్ ఓ మల్లికార్జునుడు, ఇంచార్జ్ డి.ఎం. హెచ్. ఓ డాక్టర్ ప్రవీణ్ గారు, డి.సి. హెచ్.ఎస్ డాక్టర్ హిమ దేవి గారు, ఆర్.బి.ఎస్.కే మరియు ఎన్.సి.డి ఆఫీసర్ డాక్టర్ ఆరిఫ్ గారు తదితరులు పాల్గొన్నారు.

# చరణ్ 'పెద్ది'..

## ఇప్పుడు ఫ్యాన్స్ భయం అదేనా?



మెగా పవర్ స్టార్ రామ్ చరణ్ నటిస్తున్న తాజా చిత్రం పెద్ది విడుదలపై గత కొన్ని రోజులుగా రకరకాల వార్తలు వస్తున్నాయి. అయితే సినిమా మల్టీ వాయిదా పడుతుందనే వార్తలకు రామ్ చరణ్ రిసెంట్ గా ఫుల్ స్టాప్ పెట్టారు. ముందుగా ప్రకటించిన తేదీ ప్రకారం, ఏప్రిల్ 30న పెద్ది ప్రేక్షకుల ముందుకు రానుందని ఆయన స్పష్టం చేశారు. ఇటీవల జరిగిన రాకాస సినిమా ప్రమోషన్ కార్యక్రమాల్లో ఆ విషయంపై క్షాంతి ఇచ్చారు. అయితే సినిమాకు సంబంధించిన మాటింగ్ పూర్తయిందా లేదా అనే సందేహాలు కూడా సోషల్ మీడియాలో వినిపించాయి. ఇంకా దాదాపు 20 రోజుల మాటింగ్ మిగిలి ఉందని, ఒక ఐటెం సాంగ్ కూడా చిత్రీకరించాల్సి ఉందని ప్రచారం జరిగింది. దీనికి తోడు హనుమాన్ జయంతి సందర్భంగా విడుదల చేసిన పోస్టర్ లో రిలిజ్ డేట్ ప్రస్తావించకపోవడం ఆ అనుమానాలకు మరింత బలం

చేకూర్చింది. దీంతో పెద్ది విడుదల వాయిదా ఖాయమనే టాక్ ఇండస్ట్రీలో వినిపించింది. అయితే మేకర్స్ ఆ వార్తలను కొట్టిపారేస్తున్నారు. ప్రస్తుతం చిత్రీకరణ చివరి దశలో ఉందని, ప్యాప్ వర్క్ శరవేగంగా సాగుతుందని చెబుతున్నారు. మిగిలిన భాగాన్ని వారం రోజుల్లో పూర్తి చేయడంతో పాటు ఐటెం సాంగ్ చిత్రీకరణ త్వరగా ముగించేలా ప్లాన్ చేస్తున్నట్లు సమాచారం. ఆ తర్వాత పోస్ట్ ప్రొడక్షన్ పనులు వేగంగా పూర్తి చేసి, సమయానికి సినిమా విడుదల చేయాలన్నది టీమ్ లక్ష్యంగా పెట్టుకున్నట్లు తెలుస్తోంది. అలా సినిమా విడుదల తేదీపై స్పష్టత వచ్చినప్పటికీ, ఇప్పుడు కొత్తగా సంగీత దర్శకుడు ఏఆర్ రెహమాన్ పనితీరుపై చర్చ మొదలైంది. పెద్ది చిత్రానికి ఆయన సంగీతం అందిస్తున్న విషయం తెలిసిందే. ఇప్పటికే విడుదలైన పాటలు మంచి స్పందనను దక్కించుకున్నాయి.



# చీరకట్టులో...

## లావణ్య త్రిపాఠి రాజసీం

సంప్రదాయానికి మరియూ ఆధునికతకు నిలువెత్తు రూపంలా మెరిసిపోతున్న లావణ్య త్రిపాఠి, తనదైన శైలిలో చీరకట్టులో అందరినీ మంత్రముగ్ధులను చేస్తోంది. సాత్ ఇండియన్ ఫిల్మ్ ఇండస్ట్రీలో స్టైల్ ఐకాన్ గా పేరుగాంచిన ఆమె, తాజాగా లేత గులాబీ రంగు చీరలో అతిలోక సుందరిలా కనిపిస్తూ తన సహజ సిద్ధమైన అందాన్ని రెట్టింపు చేసుకుంది. మనోజ్ గొల్లపూడి స్టైలింగ్ లో, స్రవంతి 'అఫీషియల్ డిజైన్' చేసిన ఈ అద్భుతమైన చీర మరియూ క్లీన్స్ నిల్వర్ జ్యువెలరీకి చెందిన ఆభరణాలు ఆమె రూపానికి

మరింత నిండుదనాన్ని తీసుకొచ్చాయి. ఫోటోగ్రాఫర్ ప్రణీత్ చిత్రావార్ తన కెమెరా కంటితో లావణ్యలోని నిశ్శబ్ద సౌందర్యాన్ని మరియూ హుందాతనాన్ని అత్యంత మనోహరంగా బంధించారు. వృత్తిపరంగా చూస్తే, లావణ్య ప్రస్తుతం వైవిధ్యమైన పాత్రలను ఎంచుకుంటూ తన కెరీర్ లో దూసుకుపోతోంది. ముఖ్యంగా ఆమె నటిస్తున్న 'సతీ లీలావతి' చిత్రంపై అభిమానుల్లో ఇప్పటికే భారీ అంచనాలు నెలకొన్నాయి. ఈ లుక్ కేవలం ఆమె ఫ్యాషన్ సెన్సీవు మాత్రమే కాకుండా, సంప్రదాయాల పట్ల ఆమెకున్న గౌరవాన్ని మరియూ ఆమెలోని ఆత్మవిశ్వాసాన్ని స్పష్టంగా ప్రతిబింబిస్తోంది. ఆధునికతను ఆహ్వానిస్తూనే మూలాలను మర్చిపోని ఆమె వ్యక్తిత్వానికి ఈ వేషధారణ ఒక చక్కని నిదర్శనం. ప్రతి ప్రేమలోనూ ఆమె ఇస్తున్న పాజులు ఆమెలోని రాజసీంని మరియూ హుందాతనాన్ని ఎలివేట్ చేస్తున్నాయి. మొత్తానికి లావణ్య త్రిపాఠి ఈ అద్భుతమైన లుక్ తో మరోసారి ఫ్యాషన్ ప్రేయుల మనసు గెలుచుకుంది.



# మిసెస్ పర్ఫెక్ట్ గా అలియా లీఎంట్రి!



బాలీవుడ్ స్టార్ బ్యాటీ అలియా భట్ అంటేనే కూట్ నెస్ మరియూ అద్భుతమైన నటనకు కేరాఫ్ అడ్రస్. పెళ్లయ్యాక, తల్లి అయ్యాక కూడా తన ఫిట్ నెస్ తో అందరినీ ఆశ్చర్యపరిచే అలియా, తాజాగా ముంబైలో జరిగిన ఒక ఈవెంట్ లో తన స్టైల్ ను పూర్తిగా మార్చేసింది. ఎప్పుడూ పక్కింటి అమ్మాయిలా కనిపించే అలియా, ఈసారి పక్కా 'లేడీ బాస్' అవతారమెత్తి తన 'బాస్' ఎనర్జీ తో సోషల్

మీడియాను పేక్ చేస్తోంది. ఆమె లేటెస్ట్ ఫోటోలు ఇప్పుడు నెట్టింట వైరల్ అవుతున్నాయి. ఆ విశేషాలు చూద్దాం..

- \* **చేతక స్ట్రీట్ అవార్డ్స్ లో అలియా సందడి:** ముంబైలో ఘనంగా జరిగిన 'చేతక స్ట్రీట్ అవార్డ్స్ 2026' వేడుకకు అలియా భట్ ప్రత్యేక ఆకర్షణగా నిలిచారు. ఈ కార్యక్రమానికి ఆమె కేవలం అతిథిగా మాత్రమే కాకుండా, హోస్ట్ గా కూడా వ్యవహరించడం విశేషం. సాధారణంగా ఇలాంటి ఈవెంట్లకు హీరోయిన్లు భారీ డిజైన్ లో వీరలు లేదా గాస్టు ధరిస్తుంటారు. కానీ, అలియా మాత్రం అందరి రూటుకు భిన్నంగా ఒక పవర్ ఫుల్ డ్రెస్ టక్సిడో సూట్ లో మెరిసి, అందరి దృష్టిని తనవైపు తిప్పుకున్నారు.
- \* **గౌరవ గుప్తా డిజైన్ లో 'బాస్' లుక్:** ప్రముఖ డిజైనర్ గౌరవ గుప్తా రూపొందించిన కస్టమ్ ట్రీప్ సి టక్సిడోలో అలియా చాలా పవర్ ఫుల్ గా కనిపించారు. ప్రకృతి భైజర్,

తెల్లటి షర్ట్, మరియూ స్కిన్ నీ ఖాక్ బై ధరించి పూర్తి 'అండ్రోజిన్స్' స్టేట్ మెంట్ ఇచ్చారు. దీనికి తోడు ఆమె టైప్ డైమెండ్ హెక్సాగ్రన్ టై ల్యాపెల్ ఆమె లుక్ కు మరింత రాయల్ టచ్ ఇచ్చింది. ఇక ఈ డ్రెస్ లో ఆమె నడుచుకుంటూ వస్తుంటే నిజమైన లేడీ బాస్ వస్తోందా అన్నట్లుగా ఉందని ఫ్యాన్స్ కామెంట్స్ చేస్తున్నారు.

- \* **పక్కింటి అమ్మాయి నుంచి పవర్ ఫుల్ ఉమెన్ వరకు:** అలియా భట్ కెరీర్ ప్రారంభం నుండి తనను తాను ఎప్పటికప్పుడు కొత్తగా ఆవిష్కరించుకుంటూనే ఉంది. గతంలో ఆమెను చూస్తే ఒక అమాయకమైన పక్కింటి అమ్మాయి గుర్తుకు వచ్చేది. కానీ, ఇప్పుడు తన ఫ్యాషన్ సెన్సెతో తను ఎంత పరిణతి చెందిందో నిరూపిస్తోంది. ముఖ్యంగా ఇలాంటి కఠినమైన సూట్లను ధరించడం ద్వారా, మహిళలు కూడా ఏ రంగంలోనైనా, ఏ లుక్ లోనైనా పవర్ ఫుల్ గా కనిపించగలరని ఆమె చాటిచెప్పారు. ఆమె కాన్ఫిడెన్స్ ఆ డ్రెస్ కు మరింత అందాన్ని తెచ్చిపెట్టింది.

# సినీ పరిశ్రమకు త్రిష గుడ్ బై చెప్పనున్నారా?



స్టార్ హీరోయిన్ త్రిష సినీ కెరీర్ ను ఉద్దేశించి సీనియర్ నటుడు, దర్శకుడు చిత్రా లక్ష్మణన్ కీలక వ్యాఖ్యలు చేశారు. త్రిష త్వరలోనే సినీమాలకు గుడ్ బై చెప్పనున్నారని తెలిపారు. యూట్యూబ్ వేదికగా ఓ నెటిజన్ అడిగిన ప్రశ్నకు ఆయన విధంగా బదులిచ్చారు. "త్రిష సినీమాలకు గుడ్ బై చెప్పనున్నారంటూ గత కొన్నిరోజులుగా వార్తలు వస్తున్నాయి. ఈ విషయమై తెలిసిన నిర్మాతలను సంప్రదించా. ఇక పై సినీమాల్లో

కొనసాగాలని ఆమె అనుకోవడం లేదని.. అవకాశాలనూ అందిస్తున్నామని లేదని చెప్పారు" అని ఆయన అన్నారు. ప్రస్తుతం ఈ వ్యాఖ్యలు నెట్టింట వైరల్ గా మారాయి. పూర్తి సమాచారం ఉంటేనే చిత్ర లక్ష్మణన్ కామెంట్స్ చేస్తారని.. కాబట్టి, ఇది నిజమయ్యే ఉంటుందేమోనని ఆమె అభిమానులు నిరాశ వ్యక్తం చేస్తున్నారు. మరోవైపు, సోషల్ మీడియాలో వైరల్ గా మారిన ఈ వార్తలపై త్రిష నుంచి ఎలాంటి స్పందన రాలేదు.

# నటి సుభాషిణి ఆత్మహత్య

తమిళ నటి సుభాషిణి ఆత్మహత్య బాలసుబ్రహ్మణ్యం (36) ఆత్మహత్య చేసుకున్నారు. చెన్నై పోరూరులో తాను నివాసం ఉంటున్న ఓ అపార్ట్ మెంట్ లో బలవస్తరణానికి పాల్పడ్డారు. ఆదివారం రాత్రి జరిగిన ఈ ఘటన ఆలస్యంగా వెలుగులోకి వచ్చింది. సమాచారం అందుకున్న పోలీసులు మృతదేహాన్ని స్వాధీనం చేసుకుని, పోస్టుమార్టం కోసం ఆస్పత్రికి తరలించారు. దర్యాప్తు చేపట్టారు.

సూపర్ హిట్ ముందు సుభాషిణి ఆమె భర్తతో వీడియోకాల్ లో మాట్లాడినట్లు, ఆ సమయంలో ఇద్దరి మధ్య వాగ్వాదం జరిగినట్లు పోలీసులు తెలిపారు. భర్తతో విభేదాలున్నట్లు అనుమానిస్తున్నారు. శ్రీలంకకు చెందిన సుభాషిణి తమిళ వెలుగులోకి వచ్చింది. సమాచారం అందుకున్న పోలీసులు మృతదేహాన్ని స్వాధీనం చేసుకుని, పోస్టుమార్టం కోసం ఆస్పత్రికి తరలించారు. దర్యాప్తు చేపట్టారు.

